

Brussell, 6 ta' Novembru 2025  
(OR. en)

15038/25

ENER 578  
CLIMA 512

### NOTA TA' TRAŻMISSJONI

---

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	6 ta' Novembru 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea

---

Sugġett:	RAPPORT TAL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL-KUMITAT TAR-REĠJUNI Rapport tal-Istat tal-Unjoni tal-Energija 2025 (skont ir-Regolament (UE) 2018/1999 dwar il-Governanza tal-Unjoni tal-Energija u tal-Azzjoni Klimatika)
----------	--

---

Id-delegazzjonijiet isibu mehmuż id-dokument COM(2025) 667 final.

---

Mehmuż: COM(2025) 667 final



IL-KUMMISSJONI  
EWROPEA

Brussell, 6.11.2025  
COM(2025) 667 final

**RAPPORT TAL-KUMMISSJONI LILL-PARLAMENT EWROPEW, LILL-  
KUNSILL, LILL-KUMITAT EKONOMIKU U SOĊJALI EWROPEW U LILL-  
KUMITAT TAR-REĠJUNI**

**Rapport tal-Istat tal-Unjoni tal-Energija 2025**

**(skont ir-Regolament (UE) 2018/1999 dwar il-Governanza tal-Unjoni tal-Energija u tal-  
Azzjoni Klimatika)**

## 1. INTRODUZZJONI: BINI TA' UNJONI TAL-ENERĠIJA B'SAHHITHA

Kif enfasizzat fir-rapport ta' Draghi, il-kostijiet gholjin tal-enerġija huma fil-qalba tal-isfidi li qed tiffaċċja l-Ewropa. Filwaqt li huma ferm aktar baxxi milli kienu matul il-kriżi tal-enerġija tal-2022, il-kostijiet tal-enerġija ghadhom ferm oghla minn dawk tal-kompetituri taghna u jvarjaw hafna minn Stat Membru tal-UE ghal iehor, b'hekk jibqgghu sors ta' thassib ghal hafna industrij u ċittadini Ewropej. Dawn huma prinċipalment xprunati mid-dipendenza tal-Ewropa fuq il-fjuwils fossili importati li ammontaw ghal kwazi **EUR 375 biljun fl-2024**<sup>1</sup>, u mill-ineffċjenzi strutturali minhabba l-integrazzjoni mhux kompluta tas-sistema tal-elettriku tal-UE.

Unjoni tal-Enerġija ġenwina li tiddependi fuq il-ġenerazzjoni ta' enerġija nadifa prodotta domestikament, abbażi ta' settur b'saħħtu tal-enerġija rinnovabbli u tal-użu effiċjenti hija vitali għas-sigurtà u l-kompetittività tal-UE u biex jintlahqu l-oġettivi taghna tan-newtralità klimatika. L-Ewropa diġà laħqet is-47 % ta' enerġija rinnovabbli fit-taħlita tal-elettriku taghha fl-2024, u l-mizuri tal-effiċjenza enerġetika wasslu għal stima ta' madwar **EUR 120 biljun f'iffrankar** fil-kontijiet tal-enerġija, u dan witta t-triq għall-indipendenza enerġetika.

Fil-bidu tal-2025, il-Kummissjoni pprezentat il-**Patt għal Industrija Nadifa** (CID, Clean Industrial Deal) li jiddeskrivi azzjonijiet biex jitnaqqsu l-prezzijiet tal-enerġija u jinholqu impjiegi ta' kwalità u l-kundizzjonijiet it-tajba biex il-kumpaniji jirnexxu fir-rigward tal-finanzjament, is-swieq pilota, il-kummerċ u l-aċċess għar-rizorsi. Il-**Patt għal Industrija Nadifa** jintegra n-newtralità klimatika fil-politika industrijali billi jiddeskrivi azzjonijiet konkreti biex id-dekarbonizzazzjoni tinbidel fi xprun tat-tkabbir għall-industrija Ewropej. Fl-istess ħin, il-**Pjan ta' Azzjoni għal Enerġija Affordabbli** jintroduċi miżuri fl-immedjat u strutturali biex jinkisbu kostijiet tal-enerġija stabbli u prevedibbli, tiżdied l-effiċjenza enerġetika, u tiġi estiża l-ġenerazzjoni rinnovabbli, filwaqt li jiġi żgurat li n-negozji jistgħu jibqgghu kompetittivi filwaqt li l-konsumaturi jibbenefikaw minn enerġija affordabbli. Flimkien, dawn l-inizjattivi jimmarkaw fażi ġdida biex titlesta l-Unjoni tal-Enerġija u tinkiseb sistema tal-enerġija verament integrata li tippermetti li l-enerġija nadifa rħisa prodotta lokalment tiċċirkola liberament madwar l-Ewropa.

Matul dawn l-aħħar snin, ix-xenarju geopolitiku li qed jevolvi malajr influwenza s-swieq globali tal-enerġija madwar id-dinja. L-użu tal-enerġija bhala arma min-naħa tar-Russja hedded is-sigurtà tal-enerġija tal-Ewropa u kellu impatt fuq l-istabbiltà ekonomika u t-tkabbir tal-Unjoni. B'reazzjoni għal dan, f'Mejju 2022 l-UE nediet il-**Pjan REPowerEU** biex telimina gradwalment id-dipendenza taghha fuq il-fjuwils fossili Russi f'konformità mad-Dikjarazzjoni ta' Versailles. Sa issa, il-Pjanijiet nazzjonali kollha għall-Irkupru u r-Reżiljenza fl-ambitu ta' NextGenerationEU jinkludu **kapitolu REPowerEU** b'total ta' EUR 65,3 biljun f'investiment stmat. Bis-saħħa tal-azzjoni koordinata u rapida Ewropea u tal-kooperazzjoni mas-shab internazzjonali, l-importazzjonijiet tal-gass tal-UE mir-Russja naqsu minn 45 % fl-2021 għal 19 % fl-2024 u 12 % fl-2025 (sa Awwissu) bl-interruzzjoni tat-tranzitu mill-Ukrajna. L-importazzjonijiet taż-żejt Russi naqsu wkoll bis-saħħa tal-isforzi u tas-sanzjonijiet tal-UE, minn 27 % fil-bidu tal-2022 għal 3 % fl-ewwel nofs tal-2025<sup>2</sup>, filwaqt li l-importazzjonijiet tal-faħam Russu ġew eliminati gradwalment għalkollox.

Sabiex titnaqqas kompletament id-dipendenza, il-Kummissjoni wettqet il-wegħda taghha li tindirizza l-bqija tad-dipendenzi f'Mejju 2025 billi pprezentat **Pjan Direzzjonali lejn tmiem l-importazzjonijiet tal-enerġija Russa** segwit mill-ewwel proposta leġiżlattiva f'Gunju. Din il-proposta storika, li bħalissa qieghda tiġi nnegozjata mill-koleġiżlaturi, tinkludi **sinjal politiku b'saħħtu** — l-Ewropa mhux se tibqa' tittollera l-użu tal-provvisti tal-enerġija bhala arma. Dan huwa konformi mad-**19-il pakkett ta' sanzjonijiet** kontra r-Russja, fejn il-Kummissjoni pproponiet projbizzjoni fuq l-importazzjoni fl-UE kollha tal-Gass Naturali Likwifikat (LNG, liquefied natural gas) Russu mill-1 ta' Jannar 2027, flimkien ma' azzjoni aktar stretta fejn tidhol

<sup>1</sup> [Imports of energy products to the EU down in 2024 - News articles - Eurostat](#)

<sup>2</sup> [Quarterly reports highlight solar \(record and progress away from Russian gas - European Commission EU imports of energy products - latest developments - Statistics Explained - Eurostat](#)

il-flotta mistura u projbizzjonijiet totali fuq it-tranzazzjonijiet ma' Rosneft u Gazprom Neft biex trażżan il-flussi tal-flus miż-żejt.

L-Ewropa hija l-aktar kontinent li qed jishon malajr fid-dinja, u dan jhedded il-prosperità u s-sigurtà tagħha. Billi tnaqqas id-dipendenza tagħha fuq il-fjuwils fossili mir-Russja u mill-bqija tad-dinja, l-UE għandha l-għan li mhux biss issahhah l-indipendenza enerġetika tagħha, iżda wkoll li ttiproteġi liċ-ċittadini tagħha u li twassal lill-Ewropa biex tikseb ir-rwol ta' mexxej fl-isforzi ta' dekarbonizzazzjoni, peress li l-UE ma tistax tiddependi fuq il-fjuwils fossili li ma tipproduċix hi stess.

Skont il-**valutazzjoni tal-Kummissjoni fil-livell tal-UE tal-Pjanijiet Nazzjonali aġġornati finali għall-Enerġija u l-Klima (NECPs, National Energy and Climate Plans)**, jekk l-Istati Membri jimplimentaw l-NECPs flimkien mal-politiki tal-UE, l-UE se tkun qed toqrob lejn l-oġettivi għall-2030 tagħha għat-tnaqqis tal-emissjonijiet ta' gassijiet serra u għall-enerġija rinnovabbli. Madankollu, għad hemm distakk sinifikanti fl-effiċjenza enerġetika, li jindikaw li huma meħtieġa miżuri addizzjonali u implimentazzjoni aktar b'saħħitha biex jintlaħqu l-miri tal-iffrankar tal-enerġija tal-UE għall-2030, flimkien ma' azzjonijiet ulterjuri biex jiġu żgurati l-investimenti u l-finanzjament meħtieġa.

Minkejja l-aċċellerazzjoni tal-investimenti nodfa f'dawn l-aħħar snin, b'mod partikolari bl-appoġġ tal-Faċilità għall-Irkupru u r-Reziljenza u mill-fondi ta' koeżjoni, il-livelli kurrenti ta' investiment ma jilhqax il-htigijiet annwali stmati ta' investiment fis-sistema tal-enerġija li jammontaw għal **EUR 660 biljun** matul il-perjodu 2026–2030 u livelli saħnsitra oġhla matul il-perjodu 2031–2040 — meħtieġa biex jintlaħqu l-miri tagħna tal-klima u l-enerġija<sup>3</sup>.

F'dan l-isfond, il-proposta għal Qafas Finanzjarju Pluriennali (QFP) ambizzjuż li jammonta għal EUR 1,98 triljun għall-perjodu 2028–2034 (fi prezzijiet kurrenti), tipproponi zieda ta' hames darbiet tal-baġit tal-**Faċilità Nikkollegaw l-Ewropa** għall-infrastruttura tal-enerġija transfruntiera — **u dan juri l-htieġa assoluta li jiżded b'mod sinifikanti l-investiment fil-grilji Ewropej.**

Ir-rapport annwali **tal-Istat tal-Unjoni tal-Enerġija huwa l-eżerċizzju ta' rendikont annwali tal-progress tal-UE lejn l-oġettivi tal-Unjoni tal-Enerġija u t-tranzizzjoni lejn enerġija nadifa.**

Ir-rapport ta' din is-sena jippreżenta l-progress li sar bejn l-2024 u l-2025, u jiddeskrivi kif l-UE wieġbet għall-isfidi globali u domestiċi li kienu qed jevolvu fl-ewwel sena tal-mandat ta' din il-Kummissjoni. Ir-rapport huwa strutturat fi tliet partijiet: l-ewwel jindirizza **kif it-twettiq tal-Pjan ta' Azzjoni għal Enerġija Affordabbli miexi 'l quddiem u jankra l-implimentazzjoni tal-oġettivi u l-miri tal-politika tal-2030. It-tieni parti tanalizza s-sitwazzjoni attwali fl-implimentazzjoni tal-Unjoni tal-Enerġija** fil-hames dimensjonijiet kollha tagħha, abbażi tar-risultati tal-valutazzjoni tar-rapporti biennali ta' progress tal-Istati Membri dwar l-implimentazzjoni tal-NECPs ippreżentati fl-2025. It-tielet parti **hija prospettiva, u twitti t-triq għal azzjonijiet deċiżivi biex titlesta l-Unjoni tal-Enerġija u jithejja l-qafas ta' politika għall-klima u l-enerġija għad-deċennju li ġej.**

---

<sup>3</sup> [Energy in the next long-term EU budget: Commission invites input](#)

## KISBIET EWLENIN GHALL-2025 LEJN UNJONI TAL-ENERĠIJA ĠENWINA

- *Il-Pjan ta' Azzjoni għal Enerġija Affordabbli* pprezentat mill-Kummissjoni fis-26 ta' Frar 2025 flimkien mal-**Patt għal Industrija Nadifa** se jikkontribwixxi għat-tnaqqis tal-kostijiet tal-enerġija għall-industriji, għan-negozji u għaċ-ċittadini. Dan fih sett komprensiv ta' miżuri, inkluż il-mobilizzazzjoni tal-investiment, it-tisħiħ tal-flessibbiltà u ta' hrug simplifikat tal-permessi biex tizdied il-provvista tal-enerġija nadifa u affordabbli, biex jiżdiedu l-investimenti f'miżuri tal-effiċjenza enerġetika kif ukoll ir-rinfurzar tal-grilja.
- Biex tappoġġa l-implimentazzjoni tiegħu, fit-2 ta' Lulju 2025 il-Kummissjoni adottat pakkett ta' dokumenti ta' gwida dwar **il-promozzjoni ta' investimenti antiċipatorji fil-grilji, teknoloġiji innovattivi ta' enerġija rinnovabbli u forom ta' użu ta' enerġija rinnovabbli, id-deżinjazzjoni ta' żoni ta' infrastruttura tal-grilja u tal-ħżin, u r-reviżjoni tal-metodoloġiji tat-tariffi tan-network**, bl-għan li jiġu appoġġati l-Istati Membri, l-awtoritajiet regolatorji nazzjonali u l-operaturi tal-grilja fl-espansjoni tal-flotta rinnovabbli, fit-tisħiħ tal-grilji u tal-ippjanar tan-network tagħna, u t-fassil ta' tariffi tan-network li jincentivaw il-flessibbiltà u l-użu kosteffiċjenti tan-network.
- L-ewwel żewġ **Ftehimiet Tripartitiċi għall-Enerġija Affordabbli li jkopru, rispettivament, l-enerġija mir-riħ lil hinn mill-kosta u l-grilji, u l-ħżin tal-enerġija** thabbru mill-Kummissarju Jørgensen fl-4 ta' Settembru 2025, u huma mistennija jiġu konklużi fix-xhur li ġejjin. Billi jlaqqgħu flimkien lill-produtturi tal-enerġija, lill-konsumaturi industrijali u lis-settur pubbliku rrapprezentat mill-Istati Membri u mill-Kummissjoni, dawn il-kuntratti se jistabbilixxu impenji reċiproċi biex jiġu sfruttati l-investimenti meħtieġa għall-integrazzjoni rapida ta' enerġija prodotta lokalment u affordabbli fis-sistema. Barra minn hekk, bħalissa, il-Kummissjoni qed tivvaluta l-potenzjal għal kuntratti simili f'setturi oħra, bħall-bijometan, l-effiċjenza enerġetika, ir-reatturi modulari żgħar jew l-integrazzjoni tal-enerġija ta' centri tad-data.
- L-UE naqqset drastikament id-dipendenza tagħha fuq l-enerġija Russa: **l-importazzjonijiet tal-gass mir-Russja (gass bil-pipeline u LNG) naqsu minn 45 % fl-2021 għal 12 % fl-2025 (sa Awwissu)**, filwaqt li l-importazzjonijiet taż-żejt naqsu minn 27 % fil-bidu tal-2022 għal 3 % biss bħala riżultat tas-sanzjonijiet implimentati. Dan it-tnaqqis sostanzjali, xprunat minn miżuri kkoordinati tal-UE u minn sforzi ta' diversifikazzjoni tal-enerġija, jimmarka pass ewlieni lejn l-eliminazzjoni gradwali tal-importazzjonijiet tal-enerġija Russa u t-tisħiħ tas-sigurtà tal-enerġija tal-Unjoni.
- **Il-Pjan Direzzjonali lejn tmiem l-importazzjonijiet tal-enerġija Russa**, imressaq mill-Kummissjoni fis-6 ta' Mejju 2025, stabbilixxa approċċ ikkoordinat u gradwali biex jintemmu l-importazzjonijiet tal-gass, taż-żejt u tal-enerġija nukleari Russi lejn l-UE. L-ewwel **proposta legiżlattiva għal Regolament dwar l-eliminazzjoni gradwali tal-importazzjonijiet ta' gass naturali Russu** se tiżgura l-eliminazzjoni gradwali iżda effettiva tal-gass u taż-żejt Russi, filwaqt li tippreserva s-sigurtà tal-provvista u l-istabbiltà tas-suq tal-UE. Tippedvedi wkoll miżuri għat-tisħiħ tat-trasparenza u tal-monitoraġġ tas-sigurtà tal-provvista tal-enerġija tal-UE, billi tintemm bis-sħiħ id-dipendenza tal-UE fuq l-enerġija Russa. Bid-19-il pakkett ta' sanzjonijiet kontra r-Russja, il-Kummissjoni pproponiet projbizzjoni fuq l-importazzjoni fl-UE kollha tal-Gass Naturali Likwifikat (LNG, liquefied natural gas) Russu mill-1 ta' Jannar 2027, flimkien ma' azzjoni aktar stretta fuq il-flotta mistura u projbizzjonijiet shaħ fuq it-tranzazzjonijiet ma' Rosneft u Gazpromneft biex trażżan il-flussi tal-flus taż-żejt.
- Fid-9 ta' Frar 2025, l-Estonja, il-Latvja u l-Litwanja ssinkronizzaw b'suċċess il-grilji elettrici tagħhom maż-Żona Sinkronika tal-Ewropa Kontinentali. **Is-sinkronizzazzjoni tal-Istati Baltiċi** hija proġett ewlieni li jiżgura s-sigurtà tal-enerġija tal-UE, li ġie appoġġat mill-Kummissjoni b'appoġġ politiku, tekniku u finanzjarju mingħajr precedent matul l-aħħar 15-il sena. Dan jinkludi aktar minn EUR 1,23 biljun f'għotjiet mill-Faċilità Nikkollegaw l-Ewropa (FNE) tal-UE u EUR 60 miljun mill-Faċilità għall-Irkupru u r-Reżiljenza (RRF, Recovery and Resilience Facility).
- **L-UE qed thejji ruhha għax-xitwa bi trajettorja għall-mili tal-faċilitajiet tal-ħżin tal-gass** f'konformità mal-medja rreġistrata mill-2016 sal-2021 (83 % sal-bidu ta' Ottubru) u tinsab fit-triq it-tajba biex tilhaq il-mira ta' 90 % sal-1 ta' Novembru. L-emendi reċenti għar-Regolament dwar il-ħżin tal-Gass jipprovdu flessibbiltà akbar, u jgħinu lill-Istati Membri jottimizzaw l-operazzjonijiet ta' ħżin u jsaħħu s-sigurtà tal-enerġija.
- **Il-Pjanijiet Nazzjonali finali għall-Enerġija u l-Klima (NECPs)** juru li l-Istati Membri **naqqsu b'mod sinifikanti d-diskrepanza lejn il-miri tal-enerġija u tal-klima għall-2030** bi tnaqqis stmat ta' madwar 54 % fl-emissjonijiet netti totali ta' gassijiet serra fl-2030 meta mqabbel mal-1990, diskrepanza limitata fl-ambizzjoni ta' 15 % lejn il-mira tal-enerġija rinnovabbli ta' 42.5 % iżda huma meħtieġa

- *It-Task Force għall-Unjoni tal-Energija* mhabbra fil-Pjan ta' Azzjoni għal *Energija Affordabbli u mnedija* digà f'Gunju 2025, tlaqqa' flimkien rappreżentanti ta' livell għoli tal-Kummissjoni u tal-Istati Membri biex tissaħħaħ il-koordinazzjoni madwar l-Unjoni tal-Energija kollha u biex tissaħħaħ il-governanza u t-tlestija tagħha. Għandha l-għan li tagħti **spinta politika** lil sfidi ewlenin konkreti li jsawru s-sistema kollettiva tagħna tal-enerġija tal-futur.
- **Il-kapaċità tal-enerġija rinnovabbli installata għda fl-2024** hija stmata li tlaħhaq madwar **77 GW** (12,9 GW għall-enerġija mir-riħ u 65,5 GW għall-enerġija solari), u dan jirrappreżenta żieda annwali ta' 17 % meta mqabbla mal-2023. Il-ġenerazzjoni tal-elettriku minn sorsi ta' enerġija rinnovabbli kkonsolidat il-pożizzjoni ewlenija tagħha fl-2024 fl-UE, u pprovdiet 47,3 % tal-elettriku totali. Għall-ewwel darba, f'Gunju 2025, l-enerġija solari saret l-akbar sors ta' enerġija tal-UE.
- **Il-mira tal-UE għall-2030 ta' 42,5 %** ta' sorsi ta' enerġija rinnovabbli fil-konsum tal-enerġija tal-UE (bl-aspirazzjoni tal-kisba ta' 45 %) se tirrikjedi **adozzjoni hafna aktar malajr ta' sorsi ta' enerġija rinnovabbli fis-snin li ġejjin**, b'żieda annwali ta' 2,6 punti percentwali meħtieġa biex fl-2025 jintlaħaq il-punt ta' referenza li jmiss ta' 29,7 %.
- Fir-rigward tat-tranzizzjoni lil hinn mill-fjuwils fossili, **il-produzzjoni u l-konsum tal-faħam qed ikompli jonqsu**. Mill-2018 sal-2024, l-UE, bejn wieħed u iehor, naqqset bin-nofs il-konsum tagħha kemm tal-antraċit kif ukoll tal-faħam kannella.
- **Il-konsum ta' enerġija primarja fl-UE** naqas b'4,1 % fl-2023 u l-konsum finali tal-enerġija naqas bi 3 % meta mqabbel mal-2022. It-tnaqqis ewlieni fil-konsum finali tal-enerġija għandu jiġi osservat fis-settur residenzjali, segwit minn dak industrijali u tas-servizzi.
- Fil-11 ta' Settembru 2025, tnediet **l-inizjattiva Effiċjenza Enerġetika fl-SMEs**, biex tappoġġa l-investimenti fl-enerġija għal 350 000 intrapriża żgħira u ta' daqs medju madwar l-Ewropa b'pakkett ta' finanzjament għdid ta' EUR 17.5 biljun (2025–2027). Il-Kummissjoni se tkompli timmobilizza l-kapital pubbliku u privat permezz ta' koalizzjonijiet, ċentri nazzjonali, pjattaformi ta' investiment, appoġġ tal-BEI, u billi thegġeġ l-istabbiliment ta' għodod godda ta' investiment biex tiżdied l-effiċjenza enerġetika.
- **It-tmien Programm Indikattiv Nukleari (PINC, Nuclear Illustrative Programme)** tal-Kummissjoni ta' Gunju 2025 jipprovidi ħarsa ġenerali komprensiva u bbażata fuq il-fatti tax-xejriet tal-iżvilupp nukleari. It-twertiq tal-pjanijiet tal-Istati Membri se jirrikjedi investimenti sinifikanti stmati għal EUR 241 biljun sal-2050 li jkopru l-bini għdid ta' reatturi fuq skala kbira u estensjonijiet tal-ħajja ("xenarju ta' każ ta' bażi" b'kapaċità ta' 109 GW). Fi tmiem l-2024, kien hemm 101 reattur tal-enerġija nukleari li kienu qed joperaw fi 12-il Stat Membru, jew kważi kwart ta' l-fuq minn 400 reattur li kienu qed joperaw fid-dinja.
- **Il-Pjattaforma tal-Energija tal-UE u tal-Materja Prima** giet stabbilita mill-Kummissjoni biex tingrana d-daqs tas-suq Ewropew u biex tagħti s-setgħa lill-kumpaniji Ewropej biex jakkwistaw b'mod effettiv prodotti u materja prima relatati mal-enerġija. Din tospita mekkaniżmi differenti bl-għan li jkopru l-idroġenu, il-materja prima, il-bijometan, il-gass naturali likwifikat (LNG) u l-gass naturali.
- **Sar progress fil-hidma biex il-pajjiżi kandidati jiġu allinjati mal-politiki tal-enerġija tal-UE** bħala parti mill-prijoritajiet usa' tat-ikabbir. Saru laqgħat ta' eżami analitiku tal-acquis għall-**Ukrajna** u għall-**Moldova**, biex jiġi vvalutat l-allinjament tagħhom mal-acquis tal-UE dwar l-enerġija. Il-Kummissjoni lestiet il-proċess ta' eżami analitiku tal-acquis għall-**Albanija** u għall-**Maċedonja ta' fuq**. In-negozjati dwar il-Kapitolu 15 (l-enerġija) u l-Kapitolu 21 (in-networks trans-Ewropej) tar-Raggruppament 4 tal-proċess ta' adegżjoni għadhom għaddejjin għas-**Serbja** u għall-**Montenegro**.
- F'Jannar 2025, il-President von der Leyen nediet il-**Forum dwar it-Tranzizzjonijiet Globali tal-Energija (GETF, Global Energy Transitions Forum)**, li se jiffoka fuq it-twertiq tal-ewwel Rendikont Globali (GST, Global Stocktake) li qatt sar billi jittrippa l-kapaċità globali tal-enerġija rinnovabbli u jirdoppja r-rata tat-titjib fl-effiċjenza enerġetika sal-2030.
- Barra minn hekk, il-Kummissjoni adottat **Komunikazzjoni dwar il-viżjoni l-għda tal-UE għat-tishih tat-tranzizzjoni dinjija tal-klima u tal-enerġija**, f'Ottubru 2025.

## 2. TWETTIQ TAL-PJAN TA' AZZJONI GHAL ENERĠIJA AFFORDABBLI

L-Unjoni Ewropea qiegħda tiffaċċja sfida urgenti: **il-prezzijiet għoljin u volatili tal-enerġija jheddu li jnaqqsu l-appoġġ pubbliku għat-tranzizzjoni tal-enerġija, b'47 miljun persuna Ewropea affettwati mill-faqar enerġetiku** u mid-disparitajiet dejjem akbar fil-prezzijiet ma' ekonomiji ewlenin oħra li qed idgħajfu l-kompetittività industrijali tal-UE.

**Biex tindirizza l-isfidi kkombinati tad-dipendenza fuq l-importazzjoni tal-fjuwils fossili għaljin, l-ineffċjenzi fis-suq tal-enerġija u n-nuqqas ta' integrazzjoni shiħa tas-sistema tal-enerġija, l-UE qed tieħu approċċ komprensiv biex tlesti l-Unjoni tal-Enerġija.** Il-Pjan ta' Azzjoni għal Enerġija Affordabbli ppreżenta azzjonijiet biex jitnaqqsu l-kontinjuet tal-enerġija fl-immedjat bħat-tnaqqis tat-taxxi fuq l-elettriku li diġà beda jagħti l-frott f'xi Stati Membri, filwaqt li jimmira għal miżuri aktar strutturali biex jimmodernizza s-sistema tal-enerġija tal-Ewropa billi jsir investment fil-grilji u l-interkonnnetturi, jittejbu l-kundizzjonijiet abilitanti bħall-hruġ tal-permessi u l-governanza, u tingħata spinta lill-produzzjoni tal-enerġija rinnovabbli u lill-effiċjenza enerġetika. Il-Kummissjoni hija impenjata li timplimenta malajr dan il-Pjan u li tappoġġa lill-Istati Membri f'kull pass. Fil-21 ta' Ottubru, il-Kummissjoni habbret li se żżid l-isforzi biex tbaxxi l-prezzijiet tal-enerġija b'sett ta' seba' azzjonijiet biex tghin lill-industriji u lill-konsumaturi. Harsa generali lejn il-progress miksub f'kull azzjoni tal-pjan hija pprovduta fl-Anness 1.

### *Azzjonijiet tal-Istati Membri biex inaqqsu t-tassazzjoni fuq l-enerġija*

Id-Danimarka *introduċiet il-Liġi dwar il-Finanzi tal-2026* li tinkludi tnaqqis fit-taxxi fuq l-elettriku għall-minimu tal-UE mill-2026 sal-2027. Dan huwa tnaqqis minn madwar EUR 97/MWh għal madwar EUR 1,1/MWh, jew kważi żero. Skont id-Danimarka, dan se jwassal għal iffrankar ta' EUR 134 fis-sena (DKK 1 000) għal persuna waħda, u madwar EUR 533 fis-sena (DKK 3 975) għal familja li taħdem li tgħix f'dar (it-3 ta' Settembru).

Il-Ġermanja *habbret l-intenzjoni li tnaqqas it-taxxi fuq l-elettriku* għall-minimu tal-UE għal setturi speċifiċi (l-industrija, l-agrikoltura, il-forestrija) għall-benefiċċju ta' madwar 600 000 kumpanija b'appoġġ ta' EUR 1,5 biljun fl-2026 u EUR 3 biljun fl-2027, kif ukoll EUR 6,5 biljun bħala appoġġ

### *Integrazzjoni ulterjuri tas-sistema tal-enerġija tal-UE*

**It-tlestija tal-Unjoni tal-Enerġija hija kruċjali biex jingħelbu l-ineffċjenzi fis-Suq Intern tal-Enerġija.** Is-sistema tal-enerġija tal-UE tibqa' kkaratterizzata minn kapaċità transfruntiera limitata, minn nuqqas ta' integrazzjoni tas-sistemi tal-enerġija li jirriżultaw f'żidiet fil-prezzijiet u minn disparitajiet reġjonali fil-prezzijiet. Dan jipprevjeni l-użu ottimali ta' elettriku nadif u jimmina s-sigurtà tal-provvista. Nofs il-htigijiet tal-infrastruttura transfruntiera tal-Ewropa għadhom ma humiex issodisfati, u kjuwrijiet twal għall-produtturi u għall-konsumaturi rinnovabbli biex jiġu konnessi mal-grilja jxekklu l-kompetittività tal-Ewropa u s-sigurtà u t-tranzizzjoni tal-enerġija.

Il-**hżin** jibqa' wkoll sfida kritika: minkejja tkabbir rekord, il-kapaċità tal-hżin tal-enerġija tal-batteriji tal-UE kienet biss ta' 61 GWh fl-2024, filwaqt li xi stimi jqisu li l-UE jehtieg tikseb hżin tal-enerġija ta' 200 GW li sal-2030 ikun operazzjonali, ekwivalenti għal mill-inqas 18,5 GW fis-sena<sup>4</sup>.

Biex tindirizza dawn id-diskrepanzi persistenti u biex thaffef il-benefiċċji ta' Unjoni tal-Enerġija kompletament integrata, il-Kummissjoni nediet it-**Task Force għall-Unjoni tal-Enerġija**. Filwaqt li tlaqqa' flimkien rappreżentanti ta' livell għoli mill-Kummissjoni, mill-Istati Membri, mill-korpi u mill-partijiet ikkonċernati rilevanti tal-UE, it-Task Force se ssahħaħ il-kooperazzjoni politika dwar kwistjonijiet bħall-aċċellerazzjoni tal-interkonnnettività, il-varar tal-hżin, id-

<sup>4</sup> [New report: European battery storage grows 15 % in 2024, EU energy storage action plan needed - SolarPower Europe](#)

diġitalizzazzjoni tas-sistema tal-enerġija, it-tishih tat-tnejn għal sitwazzjonijiet diffiċli għas-sistema tal-elettriku, u t-titjib tal-ippjanar tal-grilja fl-Istati Membri kollha.

B'mod parallel, biex tappoġġa l-implimentazzjoni tal-Pjan ta' Azzjoni għal Enerġija Affordabbli, tnaqqas il-kostijiet tas-sistema tal-enerġija u tappoġġa lill-Istati Membri fil-ġestjoni tat-tranzizzjoni, il-Kummissjoni adottat sensiela ta' dokumenti ta' gwida. Dawn jinkludu, *inter alia*, **gwida dwar investimenti antiċipatorji**, imfassla biex jiġi żgurat li l-grilji elettrici jiġu estiżi u msahha f'konformità mal-htigijiet futuri u mad-domanda dejjem akbar. Ir-rakkomandazzjoni tal-Kummissjoni dwar il-metodoloġija tat-tariffi tan-network se tohloq ukoll is-sinjali tal-prezz it-tajba għall-investiment fil-flessibilità, fir-rispons min-naħa tad-domanda u fl-użu effiċjenti tal-grilja. Billi jallinjaw it-tariffi aktar mill-qrib mal-htigijiet tas-sistema, pereżempju permezz tal-elementi ta' użu ta' hin u ta' post, dawn jgħinu biex titnaqqas id-domanda massima, tittejjeb il-flessibilità biex tiġi evitata l-kongestjoni, u fl-aħhar mill-aħhar biex jitnaqqsu l-kostijiet għall-konsumaturi.

**Il-Pakkett dwar il-Grilji Ewropej**, li se jiġi pprezentat aktar tard din is-sena, għandu l-għan, fost l-oħrajn, li jzid ir-rwol tal-UE fl-ippjanar tal-infrastruttura, isahha l-ippjanar u t-twettiq tal-UE ta' interkonnessjonijiet transfruntiera. Fost l-oġettivi tiegħu, il-Pakkett se jgħin biex jithaffef l-iżvilupp ta' networks nazzjonali, biex jiġu razzjonalizzati u ssimplifikati l-proċessi tal-ħruġ tal-permessi għall-grilji, għall-ħzin u għal sorsi ta' enerġija rinnovabbli, kif ukoll biex jithejjeb il-mekkanizmu tal-kondiviżjoni tal-kostijiet. Billi jiffacilitaw l-użu f'waqtu ta' proġetti tal-enerġija u jsahhu l-integrazzjoni tas-suq, dawn il-miżuri se jgħinu biex jitnaqqsu l-kongestjonijiet tas-sistema, tiżdied l-integrazzjoni ta' sorsi ta' enerġija rinnovabbli, u jitnaqqsu l-prezzijiet għall-konsumaturi. Il-Kummissjoni qed tnedi wkoll **l-inizjattiva tal-Awtostradi tal-Enerġija** biex tneħhi tmien kongestjonijiet kritiċi fl-infrastruttura tal-enerġija tal-UE billi tlaqqa' flimkien lil gvernijiet u żviluppaturi u, fl-aħhar mill-aħhar, iġġib enerġija aktar affordabbli fl-Ewropa.

#### *Azzjonijiet tal-Istati Membri dwar l-investimenti fil-grilji*

**Spanja** habbret [htigijiet ta' investiment fil-grilji ta' EUR 13,59 biljun](#) sal-2030 biex takkomoda t-talbiet għal zidiet fil-konnessjonijiet mal-grilji. Dan se jippermetti li jiġu akkomodati 13,1 GW ta' idroġenu rinnovabbli, 9 GW ta' impjanti industrijali, 3,8 GW għal centri tad-data, 1,8 GW għal bini u 1,2 GW għal portijiet. Biex ikunu jistgħu jsiru investimenti bħal dawn, [qiegħed jithejja abbozz tal-proposta](#).

L-ineffiċjenzi fl-użu tal-grilji eżistenti tagħna fil-forma ta' ridispaċċ diġà jirriżultaw f'kostijiet ta' **EUR 5,2 biljun fis-sena**. Jekk ma jiġix indirizzat, dan jista' jiżdied għal EUR 26 biljun fis-sena sal-2030. Il-kummerċ transfruntier tal-elettriku fis-suq intern diġà llum joffri benefiċċji ta' madwar EUR 34 biljun fis-sena lill-konsumaturi.

Integrazzjoni aktar profonda tas-suq u governanza aħjar jistgħu jzidu b'mod sinifikanti dawn il-benefiċċji billi jiżguraw fluss aktar faċli tal-elettriku bejn il-fruntieri u sorveljanza aħjar tal-proċessi rilevanti. L-integrazzjoni ulterjuri tas-suq tal-enerġija tista' żzid dawn il-benefiċċji sa **massimu ta' EUR 40–43 biljun fis-sena sal-2030**. Il-Kummissjoni se tagħti bidu wkoll għall-proċess ta' riflessjoni dwar l-approfondiment tal-integrazzjoni tas-suq intern tal-elettriku billi tippubblika **White Paper dwar Integrazzjoni Aktar Profonda tas-Suq tal-Elettriku**.

Fl-aħhar nett, ġiet stabbilita Task Force dwar is-Swieq tal-Gass biex tiskrutinizza l-funzjonament tas-suq tal-gass u biex tevalwa b'mod rigoruż il-proċessi ta' sorveljanza biex jiġu identifikati oqsma għal titjib u biex jiġi żgurat il-funzjonament ottimali tas-swieq tal-enerġija. Is-sejbiet tat-task force, flimkien ma' rakkomandazzjonijiet possibbli, huma mistennija **sa tmiem is-sena**, bl-għan li titrawwem sistema tal-enerġija aktar reżiljenti u effiċjenti għall-futur.

***Aċċellerazzjoni tat-tranzizzjoni lejn enerġija nadifa***


**It-tahlita tal-enerġija tal-UE ghadha tiddependi hafna fuq il-fjuwils fossili, l-aktar daww importati.** Fl-2023, madwar 70 % tal-enerġija kkunsmata fl-UE giet minn sorsi fossili, li kważi 90 % minnhom huma importati. Fl-2024 biss, il-kost tal-importazzjoni għall-Ewropa kien 'il fuq minn EUR 375 biljun.

Biex jappoġġaw il-konsum ta' fjuwils fossili bi prezz oghla, fl-2024 l-Istati Membri allokaw bejn wiehed u iehor **fondi pubbliċi** għal sussidji għall-fjuwils fossili **ta' kwint aktar (+18 %)** milli fl-2021 (is-sena ta' qabel il-krizi), għalkemm il-livell ta' dawn is-sussidji naqas b'aktar minn terz meta mqabbel mal-2023 (-34 %) u bin-nofs meta mqabbel mas-sena ta' tfixkil fil-provvista tal-enerġija, l-2022 (-49 %)⁵. Din id-dipendenza fuq il-fjuwils importati tohloq riskju sinifikanti għas-sigurtà u r-reziljenza tal-enerġija tal-UE⁶ u tikkostitwixxi xkiel għall-kompetittività billi tfixkel l-inċentivi biex isir investiment fit-tranzizzjoni tal-enerġija.

**Għalhekk, l-UE trid tiddiversifika u tespandi l-produzzjoni tagħha ta' enerġija nadifa prodotta lokalment.**

**Diġà jidher progress sinifikanti. Bejn l-2021 u l-2023, il-konsumaturi tal-elettriku tal-UE ffrankaw EUR 100 biljun bis-saħħa tal-ġenerazzjoni tal-elettriku mill-kapaċità ġdida fotovoltajka solari u minn dik tal-enerġija mir-riħ,** u dan juri l-importanza li jiġi sfruttat il-potenzjal tal-enerġija rinnovabbli biex titnaqqas id-dipendenza fuq il-fjuwils fossili u jitnaqqsu l-kostijiet⁷.

L-espansjoni rapida tal-grilji u l-integrazzjoni tagħhom huma essenzjali, bil-kapaċità tal-elettriku rinnovabbli tizdied b'mod rapidu – madwar 77 GW miżjuda fl-2024 biss, inklużi 12,9 GW ta' kapaċità ta' enerġija mir-riħ u 65,5 GW ta' kapaċità fotovoltajka solari ġdida – u l-espansjoni annwali tal-kapaċità tal-elettriku rinnovabbli għandha tilhaq madwar 100 GW sal-2030, kif issottolinjat fil-Patt għal Industrija Nadifa. Implimentazzjoni rapida tar-regoli adottati reċentement, b'mod partikolari dwar il-hruġ aktar malajr tal-permessi, hija prerekwizit biex tiġi appoġġata din l-aċċellerazzjoni kruċjali.



Sors: Eurostat, WindEurope, Solar Power Europe

**Azzjonijiet tal-Istati Membri dwar il-hruġ tal-permessi**

**L-Irlanda** *introduċiet*, għas-sorsi ta' enerġija rinnovabbli, ir-rikonoxximent obligatorju tal-kompletezza tal-applikazzjoni jew it-talba għal aktar informazzjoni fi żmien 45 jum; tistabbilixxi skadenzi għad-deċiżjonijiet skont il-kapaċità (52 ġimgha għal aktar minn 150 kW, 30 ġimgha għal anqas minn 150 kW jew repowering); rekwizit li l-awtoritajiet ma jistgħux jestendu l-ambitu tal-valutazzjoni tal-impatt fuq l-ambjent (VIA) wara li tingħata opinjoni (it-12 ta' Awwissu 2025).

**L-Italja** *għamlet rieżami preliminari* (soġġett għall-approvazzjoni tal-Parlament) tal-leġiżlazzjoni dwar il-hruġ tal-permessi fejn ipproponiet it-tneħħija ta' ostakli għal interventi li ma jirrikjedux użu ġdid ta' art, integrazzjoni bla xkiel tal-ħżin, reġim aktar mgħaġġel għal proġetti mingħajr impatti ambjentali jew b'impatti ambjentali limitati, is-simplifikazzjoni ta' proċessi għal titjib/repowering tal-

Żieda fl-effiċjenza enerġetika tfisser ukoll tnaqqis tad-dipendenza tagħna fuq l-importazzjoni tal-enerġija. Kull 1 % ta' titjib fl-effiċjenza enerġetika jissarraf fi tnaqqis ta' 2,6 % fl-importazzjonijiet tal-gass. L-isforzi kontinwi biex tittejjeb l-effiċjenza għandhom rwol deċiżiv fit-tisħih tas-sigurtà tal-enerġija u fit-tnaqqis tal-prezzijiet u tal-kostijiet tal-enerġija. Il-kontribut tal-miżuri tal-effiċjenza enerġetika fit-tnaqqis tal-kontijiet tal-importazzjoni tal-fjuwils fossili huwa madwar 25 %.

Biex tavvanza l-effiċjenza enerġetika, il-Kummissjoni se tiffoka l-isforzi tagħha fuq 10 oqsma speċifiċi deskritti fil-**Pjan Direzzjonali għall-Effiċjenza Enerġetika**. Dawn l-inizjattivi jvarjaw mill-appoġġ u s-simplifikazzjoni tal-implimentazzjoni tar-regolamenti dwar l-effiċjenza enerġetika għall-iżvilupp ta' suq tal-effiċjenza enerġetika negozjabbli u għat-tisħih tal-kollaborazzjoni u tal-kooperazzjoni internazzjonali. L-**inizjattiva dwar l-effiċjenza enerġetika għall-Intrapriżi Żgħira u ta' Daqs Medju (SMEs, small and medium-sized enterprises)** tnediet fil-11 ta' Settembru. L-isforz ta' finanzjament addizzjonali ta' EUR 17,5 biljun mill-Grupp tal-BEI se juża taħlita ta' prodotti finanzjarji eżistenti u ġodda, inkluż strumenti ta' dejn u ta' ekwità, se jappoġġa t-tnedija ta' teknoloġiji mixhuda bi prova li jiffrankaw l-enerġija għall-SMEs, li jnaqqsu l-kontijiet tal-enerġija tagħhom u jagħtu spinta lir-reżiljenza u lill-kompetittività

***Azzjonijiet tal-Istati Membri dwar l-effiċjenza enerġetika***

*L-Italja approvat l-iskema Conto Termico 3.0, li tippermetti inċentivi għall-effiċjenza enerġetika u għall-enerġija termali rinnovabbli f'bini pubbliki (EUR 400 miljun) u privat (EUR 500 miljun) (1-4 ta' )*

tagħhom. Hemm interess konsiderevoli għall-adozzjoni ta' dawn is-soluzzjonijiet finanzjarji għall-SMEs biex jiddekarbonizzaw u jkunu aktar reżiljenti u kompetittivi.

***Investimenti fl-enerġija nadifa***

Sabiex tilhaq il-miri tagħha tal-enerġija u tal-klima, il-Kummissjoni tistma li l-UE jehtieg timmobilizza **aktar minn EUR 660 biljun fis-sena** bejn l-2026 u l-2030 u **EUR 695 biljun fis-sena mill-2031 sal-2040** għal investimenti relatati mal-enerġija bħal fl-enerġija rinnovabbli, fl-effiċjenza enerġetika u fil-kapaċità tal-grilja.

Il-qalba tal-investment fil-livell tal-UE relatat mal-enerġija hija mmirata b'mod ċar lejn l-aċċellerazzjoni tal-użu ta' enerġija rinnovabbli, it-tnaqqis tal-konsum tal-enerġija permezz ta' miżuri ta' effiċjenza enerġetika, it-tisħih tal-flessibilità, l-użu ta' interkonnetturi u t-titjib tal-infrastruttura tal-elettriku.

Filwaqt li l-biċċa l-kbira ta' dawn l-investimenti jehtieg jiġu minn **kapital privat**, il-finanzjament pubbliku jehtieg ikun immirat aħjar biex jimmobilizza l-investimenti privati. Dan jirrikjedi approċċ flessibbli, użu ta' taħlita koordinata ta' **azzjonijiet mhux finanzjarji u sett ta' għodod komprensiv ta' strumenti finanzjarji** – minn mekkaniżmi ta' tneħħija tar-riskji għal soluzzjonijiet finanzjarji strutturati u li jtejbju r-ritorn – biex jiġu indirizzati l-ostakli speċifiċi ffaċċjati mill-ispettru shiħ ta' investituri, minn **investituri istituzzjonali kbar sa banek kummerċjali u żviluppaturi tal-proġetti**, fis-segmenti kollha tas-settur tal-enerġija.

Billi tidderiegi l-fondi tal-UE lejn l-espansjoni tal-kapaċità tal-enerġija rinnovabbli u l-ħżin tal-elettriku fuq skala kbira kif ukoll lejn l-immodernizzar tal-grilji tat-trażmissjoni u tad-distribuzzjoni fl-Istati Membri kollha, il-Faċilità għall-Irkupru u r-Reżiljenza tikkontribwixxi għall-objettiv li s-sehem tal-enerġija rinnovabbli jiżdied għal mill-inqas 42,5 % sal-2030. Flimkien mal-investimenti, l-RRF tappoġġa lill-Istati Membri fl-adozzjoni ta' riformi li jippermettu l-investment bl-għan li jhaffu l-hruġ tal-permessi għall-enerġija rinnovabbli u jipprovdu aċċess aktar rapidu għall-grilji u sistema tal-elettriku aktar flessibbli. L-RRF hija mistennija li tipprovdi 61 GW ta' kapaċità ta' enerġija rinnovabbli installata ġdida li tippermetti li jiġu ffrankati diversi biljuni ta' metri kubu ta' gass naturali, madwar 40 miljun unità domestika se jkunu koperti bl-elettriku, u se timmodernizza u tibni aktar minn 10 000 km ta' grilji elettrici. **Sehem kbir tal-RRF ġie ddedikat ukoll għall-effiċjenza enerġetika, b'mod partikolari fil-bini.** Mill-EUR 723,8 biljun disponibbli taħt il-faċilità ta' rkupru, intużaw EUR 106,5 biljun biex jiġu ffinanzjati investimenti fl-effiċjenza enerġetika, u dan jirrappreżenta 15 % tal-fondi.

Bhala segwitu għall-Pjan ta' Azzjoni għal Energija Affordabbli, il-Kummissjoni qed iżżid l-isforzi skont ir-regoli tas-suq tal-elettriku biex tiddizakkoppja l-kontijiet tal-elettriku mill-volatilità tal-prezzijiet billi tinghata spinta lill-użu ta' kuntratti fit-tul għall-provvista tal-elettriku. Il-Bank Ewropew tal-Investment (BEI) assumu rwol ewlieni f'dan ir-rigward, u **nieda diversi prodotti finanzjarji bl-appoġġ ta' InvestEU bħal EUR 500 miljun f'kontrogaranziji għal Ftehimiet dwar ix-Xiri tal-Energija (PPAs, Power Purchase Agreement) nodfa** biex jappoġġa l-bankabbiltà ta' proġetti godda ta' generazzjoni rinnovabbli, u jnaqqas ir-riskju għax-xerrejja, u billi nieda programm ta' **EUR 1,5 biljun biex jipprovdi garanziji bankarji lill-manifatturi Ewropej tal-komponenti tal-grilja**. Barra minn hekk, espanda l-kapaċità ta' finanzjament tal-Pakkett dwar l-Energija mir-Riħ minn EUR 5 biljun għal EUR 6,5 biljun, u stabbilixxa prodott ta' garanzija ġdid għal teknoloġija nadifa emergenti ta' EUR 250 miljun li għandu jiġi appoġġat ukoll minn InvestEU.

Il-Fond għall-Innovazzjoni huwa l-fond ewlieni ta' investment tal-UE f'teknoloġiji nodfa u innovattivi hafna. B'finanzjament stmat ta' EUR 40 biljun disponibbli bejn l-2020 u l-2030, il-programm huwa ffinanzjat kompletament mis-Sistema tal-UE għall-Iskambju ta' Kwoti tal-Emissjonijiet (EU ETS, EU Emissions Trading System), li tappoġġa l-indipendenza enerġetika.

Il-Fond għall-Modernizzazzjoni jipprovdi wkoll appoġġ għall-investment, u huwa ffinanzjat kompletament mill-EU ETS. Minn Jannar 2021, ġew ikkonfermati madwar 200 skema u proġett individwali għall-ammont totali ta' EUR 19,1 biljun, li ġew żborżati lill-Istati Membri benefiċjarji. Dawn l-inizjattivi huma relatati l-aktar mal-enerġija rinnovabbli, mal-effiċjenza enerġetika, mal-ħżin tal-enerġija u mal-modernizzazzjoni tan-networks tal-enerġija.

Fil-qasam tal-enerġija nukleari, il-Kummissjoni ppubblikat it-tmien **Programm Indikattiv Nukleari** (PINC) fit-13 ta' Gunju 2025, li joffri harsa ġenerali komprensiva u bbażata fuq il-fatti tal-investimenti meħtieġa fl-enerġija nukleari biex jintlaħqu l-pjanijiet tal-Istati Membri, u jidentifika oqsma fejn l-azzjoni tal-Istati Membri għandha tinghata prijorità. Ix-xenarju ta' "każ ta' bażi" jirrikjedi investimenti ta' madwar EUR 241 biljun f'termini ta' valur preżenti, b'bini ġdid ta' reatturi fuq skala kbira li jammonta għal EUR 205 biljun u estensjonijiet tat-tul tal-ħajja li jammontaw għal EUR 36 biljun. Data operazzjonali reċenti tikkonferma li l-flotta nukleari tal-UE qed taħdem b'fattur ta' kapaċità għolja ta' aktar minn 80 %, tikkontribwixxi għal provvista ta' karga bażika u għall-miri tad-dekarbonizzazzjoni, u dan kollu waqt li tkun komponent importanti għall-kompetittività industrijali u għas-sigurtà tal-provvista f'ċerti Stati Membri.

It-tweġiq tal-impatt sħiħ ta' dawn ir-riformi jirrikjedi strateġija ta' investment fit-tul. **L-Istrateġija għall-Investment fl-Energija Nadifa** li jmiss se tindirizza l-ostakli sistemici għall-investimenti fit-teknoloġiji tal-enerġija nadifa, fl-infrastruttura, fil-ħżin u fl-effiċjenza enerġetika, u se tiddekrivi azzjonijiet biex jiġi sfruttat il-kapital privat u jiġi ingranat ahjar il-finanzjament pubbliku.

Barra minn hekk, l-iżvilupp ta' fjuwils alternattivi sostenibbli, b'mod partikolari għas-settur tal-avjazzjoni u dak marittimu, joffri possibbiltajiet kbar biex tissahhaħ is-sigurtà tal-enerġija tal-Ewropa u jissahhaħ l-kapaċitajiet domestiċi u l-innovazzjoni. Il-Pjan ta' Investment għat-Trasport Sostenibbli li jmiss jiddeskrivi firxa ta' miżuri rilevanti f'dan ir-rigward.

Fl-ahħar nett, it-thejjija ta' **Kuntratti Tripartitiċi għal Energija Affordabbli** għall-industrija tal-Ewropa, li tlaqqa' flimkien lill-gvernijiet, lill-produtturi, lill-konsumaturi industrijali u lil partijiet ikkonċernati rilevanti oħra se tkompli tghin biex ikunu jistgħu jsiru l-investimenti meħtieġa billi tiżdied il-prevedibbiltà, jiġu indirizzati r-riskji tal-proġetti u l-ostakli għall-varar tagħhom, jitnaqqsu l-kostijiet tal-finanzjament u tissahhaħ il-baži industrijali tal-Ewropa. Matul il-Kunsill informali tal-Energija li sar f'Copenhagen fl-4 ta' Settembru, il-Kummissarju Jørgensen **habbar l-ewwel żewġ ftehimiet tripartitiċi dwar l-enerġija mir-riħ lil hinn mill-kosta u l-grilji, u dwar il-ħżin**, mistennija fix-xhur li ġejjin. Il-Kummissjoni se tikkunsidra, f'kollaborazzjoni mal-partijiet ikkonċernati u mal-Istati Membri, setturi ta' prijorità possibbli oħra bħall-bijometan, l-effiċjenza enerġetika, ir-reatturi modulari zġhar, u l-integrazzjoni tal-enerġija taċ-ċentri tad-data.

Bis-sostituzzjoni tal-Qafas Temporanju ta' Kriżi u ta' Tranzizzjoni (TCTF, Temporary Crisis and Transition Framework), l-adozzjoni reċenti tal-**Qafas għall-Għajnuna mill-Istat tal-Patt għal**

**Industrija Nadifa (CISAF, Clean Industrial Deal State Aid Framework)**, adottat fil-25 ta' Ġunju 2025, se tkun ukoll faċilitatur ewlieni għall-aċċellerazzjoni tal-introduzzjoni tal-enerġija nadifa u d-dekarbonizzazzjoni industrijali. Għandu l-għan li jissimplifika l-għajjnuna mill-Istat għas-sorsi ta' enerġija rinnovabbli, id-dekarbonizzazzjoni industrijali, u l-manifattura b'teknoloġija nadifa billi jippermetti lill-Istati Membri jużaw għotjiet u inċentivi fiskali taht kundizzjonijiet aktar ċari biex isahhu l-kompetittività tal-UE bhala parti mill-Patt għal Industrija

#### **Għajjnuna mill-Istat tal-Istati Membri**

**Iċ-Ċekja:** EUR 960 biljun f'għajjnuna mill-Istat għal investment f'attivitajiet tal-manifattura fil-produzzjoni ta' tagħmir nadif (batteriji, pannelli fotovoltajċi, turbini eoliċi, pompi tas-shana, elettrolizzaturi, u teknoloġiji tal-qbid, l-użu u l-ħżin tal-karbonju (CCUS, carbon capture, utilisation and storage) u materja prima rispettiva (it-18 ta' Marzu 2025).

**Il-Ġermanja:** Skema ta' għajjnuna mill-Istat ta' EUR 5 biljun approvata mill-Kummissjoni biex tgħin lill-industrija sogġetti għall-ETS jiddekarbonizzaw il-proċessi tagħhom permezz tal-eletrifikazzjoni, l-idroġenu, is-CCUS u l-effiċjenza enerġetika. Dan se jikkonsisti f'kuntratti bidirezzjonali għad-differenza għall-karbonju b'għotjiet annwali bbażati fuq l-offerti tal-kumpaniji u l-evoluzzjoni tal-ETS u fuq il-prezzijiet tal-enerġija, biex jiġu koperti l-kostijiet addizzjonali mid-dekarbonizzazzjoni (24 ta' Marzu 2025).

**Il-Portugall:** Skema ta' tnaqqis tal-imposti fuq l-elettriku ta' EUR 612 biljun (75 %-85 %) għal setturi li jibbażaw ħafna fuq l-elettriku u li huma partikolarment esposti għall-kummerċ internazzjonali, skont ċerti kundizzjonijiet (l-24 ta' April 2025).

Nadifa usa'.

#### **Nagħmlu l-enerġija affordabbli fuq terminu medju sa twil**

**Is-sorsi ta' enerġija rinnovabbli u l-miżuri ta' effiċjenza diġà qed inaqqsu l-kost tal-elettriku**, għalhekk issa jehtieġ tinholoq sistema tal-enerġija integrata li żżid b'mod intelligenti l-eletrifikazzjoni u ttejjeb l-effiċjenza u l-flessibilità kumplessivi tas-sistema billi tintegra ahjar is-sorsi ta' enerġija rinnovabbli rhas u abbondanti fis-setturi kollha.

Il-mewġa li jmiss ta' azzjonijiet taht il-Pjan ta' Azzjoni għal Enerġija Afordabbli kif elenkat fl-Anness, se tiffoka fuq bidliet strutturali biex din il-bidla tkun possibbli. Dan jirreferi, pereżempju, **għall-Pjan ta' Azzjoni għall-Eletrifikazzjoni u għall-Istrateġija dwar it-Tishin u t-Tkessiħ** biex jiġu indirizzati l-ostakli għall-eletrifikazzjoni u jiġi sfruttat il-potenzjal tal-elettriku nadif kif ukoll l-integrazzjoni ta' sistema tal-enerġija effiċjenti. Dawn l-inizjattivi se jiġu appoġġati ulterjorment mill-Pjan **Direzżjonali Strateġiku dwar id-Diġitalizzazzjoni u l-Intelliġenza Artifiċjali (IA)** li għandu l-għan li jsarraf l-avvanzi fis-soluzzjonijiet diġitali u fit-teknoloġiji tal-IA f'passi azzjonabbli li huma ta' benefiċċju għat-tranzizzjonijiet tal-enerġija u diġitali filwaqt li jindirizza l-isfidi u r-riskji bhall-integrazzjoni tal-konsum miċ-ċentri tad-data fis-sistema tal-enerġija tal-UE.

Il-Pakkett dwar l-Enerġija għaċ-Ċittadini għandu l-għan li jipprovdi gwida dwar kif il-konsumaturi jistgħu jipparteċipaw fl-enerġija rinnovabbli u fir-rispons tad-domanda u jibbenefikaw minnhom, inkluż bhala parti minn komunità tal-enerġija jew permezz tal-kondiviżjoni tal-enerġija.

L-affordabbiltà tal-enerġija hija aspett importanti tal-affordabbiltà kumplessiva tal-akkomodazzjoni. Hemm varjazzjonijiet sinifikanti fl-esponiment għall-faqar enerġetiku fil-gruppi soċjoekonomiċi kollha, kemm fuq terminu qasir<sup>8</sup> kif ukoll fuq terminu twil<sup>9</sup>. Hemm ukoll differenzjazzjoni notevoli fir-rati tal-faqar enerġetiku fl-Istati Membri kollha tal-UE. Sal-aħħar tas-sena, il-Kummissjoni se tadotta l-ewwel **Pjan Ewropew għal Akkomodazzjoni Affordabbli**

8 Koukoufikis, G., Ozdemir, E., u Uihlein, A., Shedding Light: l-Uffiċċju tal-Pubblikazzjonijiet tal-Unjoni Ewropea, il-Lussemburgu, 2024, doi:10.2760/7432189, JRC138567.

9 Ozdemir, E., u Koukoufikis, G., The persistence of energy poverty in the EU, l-Uffiċċju tal-Pubblikazzjonijiet tal-Unjoni Ewropea, il-Lussemburgu, 2024, doi:10.2760/745025, JRC138409.

li qatt sar, bl-ghan li tappoġġa lill-Istati Membri biex jindirizzaw il-fatturi strutturali tal-kriżi tal-akkomodazzjoni u jisfruttaw l-investiment pubbliku u privat għal akkomodazzjoni affordabbli u sostenibbli<sup>10</sup>. Dan jinkludi l-operazzjonalizzazzjoni tal-Pjattaforma ta' Investiment Pan-Ewropea għal Akkomodazzjoni Affordabbli u Sostenibbli, immedija mal-BEI, ma' banek promozzjonali nazzjonali u ma' istituzzjonijiet finanzjarji oħra, li se tippromwovi wkoll investiment sostenibbli fi proġetti ta' akkomodazzjoni madwar l-UE.

L-investimenti fl-effiċjenza enerġetika u r-rinnovazzjoni tal-bini, it-tishin u t-tkessih nodfa u l-integrazzjoni tal-enerġija rinnovabbli kif ukoll għal soluzzjonijiet ta' mobilità b'emissjonijiet żero u baxxi se jkunu appoġġati mill-**Fond Soċjali għall-Klima**. L-ghan ewlieni tal-Fond huwa li, b'mod parallel mal-ETS2, jiżgura tranzizzjoni ġusta lejn in-newtralità klimatika billi jappoġġa l-gruppi vulnerabbli l-aktar milquta, b'mod partikolari l-unitajiet domestiċi li jinsabu f'faqar enerġetiku jew tat-trasport.

Barra minn hekk, il-Kummissjoni se tkompli tingrana l-**Pjan Strateġiku tal-UE għat-Teknoloġija tal-Enerġija (SET, Strategic Energy Technology)**, wiehed mill-istrumenti ewlenin tal-hames pilastru tal-Unjoni tal-Enerġija dwar ir-riċerka, l-innovazzjoni u l-kompetittività, biex jiġu żviluppati teknoloġiji ġodda u jitnaqqsu l-kostijiet tagħhom permezz ta' sforzi kkoordinati ta' riċerka u ta' innovazzjoni.

### **3. RENDIKONT TAL-IMPLIMENTAZZJONI GHALL-2030: BAŻI TA' EVIDENZA GHALL-ISTADJU LI JMISS FL-UNJONI TAL-ENERĠIJA**

**Sal-2025, kważi l-Istati Membri kollha<sup>11</sup> pprezentaw l-NECPs integrati aġġornati tagħhom.** Dawn il-pjanijiet huma essenzjali biex ikollna Ewropa ġusta, reżiljenti, u newtrali għall-klima, u biex tinghata direzzjoni lill-investimenti tant meħtieġa għat-tranzizzjoni klimatika u tal-enerġija.

**Il-valutazzjoni tal-pjanijiet min-naħa tal-Kummissjoni<sup>12</sup> turi li l-Istati Membri tejbu b'mod sostanzjali l-pjanijiet tagħhom wara r-rakkomandazzjonijiet tal-Kummissjoni dwar l-abbozzi, u b'riżultat ta' dan, il-lakuna fl-ilhuq tal-miri maqbula tal-enerġija u tal-klima għall-2030 ċkienet b'mod sinifikanti.** Madankollu, huma meħtieġa aktar ambizzjoni u sforz min-naħa tal-Istati Membri biex jibqgħu mexjin sew halli jilhqu l-mira, b'mod partikolari fir-rigward tal-effiċjenza enerġetika. Hemm nuqqas ukoll ta' qafas analitiku mtejjeb u ta' azzjoni mmirata biex jiġu indirizzati l-aspetti tal-ekwità, tal-impjiegi u tal-hiliet tat-tranzizzjoni. Barra minn hekk, il-pjanijiet ta' spiss ma jkollhomx strateġiji komprensivi għall-mobilizzazzjoni tal-finanzi pubbliċi u privati. Ftit minnhom speċifikaw is-sorsi ta' finanzjament, ivvalutaw il-livell ta' appoġġ pubbliku meħtieġ u ddiskutew kif jista' jiġi mmobilizzat l-investiment privat. Dan juri l-valur tal-proċess iterattiv u kooperattiv bejn il-Kummissjoni u l-Istati Membri. Dan il-progress jappoġġa wkoll l-oġettiv tan-newtralità klimatika għall-2050 u l-qafas ta' tranzizzjoni usa', filwaqt li jorbot l-awtonomija tal-enerġija, is-sigurtà tal-provvista, il-kompetittività u d-dipendenza mnaqqsa fuq il-fjuwils fossili.

**Sal-15 ta' Marzu 2025, l-Istati Membri kellhom jirrapportaw dwar il-progress tagħhom lejn l-implimentazzjoni tal-NECPs tagħhom.** Dan ir-rapportar kopra l-progress lejn il-miri, l-oġettivi u l-kontributi tagħhom fil-hames dimensjonijiet tal-Unjoni tal-Enerġija inkluż dwar l-emissjonijiet u l-assorbimenti ta' gassijiet serra, dwar l-eliminazzjoni gradwali tas-sussidji fuq il-

---

10 Saret xi analizi deskrittiva dwar din il-kwistjoni f'Ozdemir, E., u f'Koukoufakis, G., Addressing Housing Affordability and Energy Poverty: A Dual Challenge for the EU, European Commission, Petten, 2025, JRC140895. Barra minn hekk, l-awturi ta' dan l-istudju bħalissa qed ihejju rapport komprensiv li jmiss dwar l-analizi tax-xejriet fil-prezzijiet tad-djar li qed jinbidlu u l-affordabbiltà tal-unitajiet domestiċi tan-nefqa relatata mal-kostijiet tal-akkomodazzjoni.

<sup>11</sup> Hlief il-Polonja

<sup>12</sup> Il-pakkett ippubblikat fit-28 ta' Mejju 2025 jinkludi valutazzjoni fl-UE kollha tal-NECPs aġġornati finali, Dokument ta' Hidma tal-Persunal bil-valutazzjonijiet individwali ta' 23 pjan nazzjonali, u gwida biex tiġi ffaċilitata l-implimentazzjoni. Dan huwa kkomplementat minn Dokument ta' Hidma tal-Persunal bil-valutazzjoni tal-pjanijiet nazzjonali Slovakkij u Estonjani li ġie ppubblikat fit-2 ta' Ottubru 2025. . Il-Belġju pprezenta l-pjan finali tiegħu fis-7 ta' Ottubru 2025 u s-servizzi tal-Kummissjoni bħalissa qed jivvalutawh. Il-Polonja hija mhegġa tissottometti l-NECPs aġġornati finali tagħha mill-iktar fis.

fjuwils fossili, kif ukoll dwar l-implimentazzjoni jew l-emenda tal-politiki u tal-miżuri tal-Istati Membri u l-finanzjament tagħhom.

Barra minn hekk, l-Istati Membri kellhom jirrapportaw dwar il-progress fl-għanijiet ta' adattament tagħhom, dwar l-impatt tal-politiki u tal-miżuri tagħhom fuq il-kwalità tal-arja u fuq l-emissjonijiet ta' sustanzi niġġiesa tal-arja, u dwar il-passi li ħadu biex jistabbilixxu djalogu multilivell dwar l-enerġija u l-klima.

Abbażi ta' dawn ir-rapporti, il-Kummissjoni vvalutat il-progress li nkiseb u hadet rendikont tas-sitwazzjoni tal-UE fir-rigward tal-ilħuq tal-ambizzjonijiet tagħha tal-klima u tal-enerġija għall-2030<sup>13</sup>. Il-**valutazzjoni shiha min-naħa tal-Kummissjoni tar-rapporti biennali tal-Istati Membri** tiġi ppubblikata flimkien ma' dan ir-Rapport. Barra minn hekk, ir-**Rapport ta' Progress annwali dwar l-Azzjoni Klimatika** jirriżamina l-progress tal-politika dwar il-klima skont ir-Regolament dwar il-Governanza. Il-punti ewlenin tal-valutazzjoni huma miġbura fil-qosor fit-taqsimiet ta' hawn taht.

### 3.1 Dekarbonizzazzjoni

Fl-2024<sup>14</sup>, l-**emissjonijiet netti ta' gassijiet serra**, inkluż l-użu tal-art, it-tibdil fl-użu tal-art, u l-forestrija (LULUCF, land use, land-use change, and forestry) u l-emissjonijiet marittimi u tal-avjazzjoni internazzjonali fl-ambitu tal-mira tal-UE, **naqsu bi 2,5 % meta mqabbla mal-2023**. L-**emissjonijiet ikomplu jsegwu t-trajettorja dixxendenti osservata wara t-tnaqqis eċċezzjonali ta' 9 % miksub fl-2023**. L-emissjonijiet kienu 37,2 % inqas milli kienu fl-1990 (jew 39 % meta jitqiesu biss l-emissjonijiet netti domestiċi), filwaqt li l-PDG kien 71 % oghla, jiġifieri t-tkabbir ekonomiku qed ikompli jissepara mill-emissjonijiet.

Fl-2024, l-**Iskema tal-UE għall-Iskambju ta' Kwoti tal-Emissjonijiet** (EU ETS, EU Emissions Trading System) kisbet tnaqqis ulterjuri fl-emissjonijiet mill-installazzjonijiet tal-enerġija u tal-industrija, bi tnaqqis ta' 5,8 % meta mqabbel mal-livelli tal-2023. B'hekk dawn l-emissjonijiet jinsabu madwar 50 % inqas mil-livelli tal-2005. L-emissjonijiet mill-**avjazzjoni** koperti mill-EU ETS żdiedu b'madwar 15 % meta mqabbla mal-2023, għalkemm madwar nofs din iż-żieda kienet dovuta għal ambitu ġeografiku estiż<sup>15</sup>. Fis-**setturi tal-kondiviżjoni tal-isforzi**, l-emissjonijiet baqgħu f'livell simili meta mqabbla mal-2023. Id-data proviżorja tal-2024 għall-emissjonijiet u l-assorbimenti ta' gassijiet serra mis-settur **LULUCF** turi żieda fil-bjar netti tal-karbonju ta' madwar 7 % (jew 15 MtCO<sub>2</sub>-eq) meta mqabbla mal-2023, għalkemm id-data approssimata tibqa' soġġetta għal reviżjonijiet kbar (għal aktar dettalji ara r-Rapport ta' Progress dwar l-Azzjoni Klimatika tal-2025).

Fl-2023, l-UE laħqet sehem ta' **24,6 % tal-enerġija rinnovabbli** fil-konsum finali gross tal-enerġija, żieda ta' 1,5 punt perċentwali **meta mqabbla mal-2022**.

Bħala medja, is-sehem globali tal-enerġija rinnovabbli ilu jiżdied b'0,8 punt perċentwali fis-sena mill-2020. Il-**progress kien b'saħħtu fis-settur tal-elettriku**, b'żieda fis-sehem tas-sorsi ta' enerġija rinnovabbli minn 37,4 % fl-2020 għal 45,3 % fl-2023. L-enerġija mir-riħ fuq l-art kienet tammonta għal 15 % tal-konsum tal-elettriku fl-UE, segwita mill-enerġija fotovoltajka solari b'9 % u mill-bijokarburanti b'3 %.

---

<sup>13</sup> Kull Stat Membru għandu jirrapporta lill-Kummissjoni kull sentejn dwar l-istatus tal-implimentazzjoni tal-pjan nazzjonali tiegħu għall-enerġija u l-klima permezz ta' rapport ta' progress nazzjonali integrat dwar l-enerġija u l-klima li jkopri l-ħames dimensjonijiet kollha tal-Unjoni tal-Enerġija. Meta jkun possibbli, ir-rapportar u l-valutazzjoni jaqsmu użu minn statistiki komparabbli dwar l-enerġija. B'riżultat ta' dan, l-aħħar data konsolidata f'ċerti oqsma hija relatata mal-2022 jew mal-2023.

<sup>14</sup> L-aktar data uffiċjali reċenti tal-UE dwar il-gassijiet serra pprezentata mill-Agenzija Ewropea għall-Ambjent (EEA, European Environment Agency) lill-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC, United Nations Framework Convention on Climate Change) f'Marzu 2025 u l-emissjonijiet approssimati ta' gassijiet serra pprezentati mill-Istati Membri tal-UE lill-EEA f'Lulju 2025.

<sup>15</sup> L-inkluzjoni mill-gdid ta' titjiriet mhux domestiċi minn u lejn ajruporti fir-reġjuni ultraperiferiċi.

**Il-progress fit-tishin u fit-tkessih** (minn 23,0 % għal 26,2 %) u fit-trasport (minn 10,3 % għal 10,8 %) kien aktar **limitat**. Il-mira tal-UE għall-2030 ta' 42,5 % ta' sorsi ta' enerġija rinnovabbli fil-konsum tal-enerġija tal-UE (bl-aspirazzjoni tal-kisba ta' 45 %) se tirrikjedi **adozzjoni hafna aktar malajr ta' sorsi ta' enerġija rinnovabbli fis-snin li ġejjin**, b'zieda annwali ta' 2,6 punti perċentwali mehtieġa biex fl-2025 jintlaħaq il-punt ta' referenza li jmiss ta' 29,7 % (f'konformità mar-Regolament dwar il-Governanza). Fis-settur tat-tishin u tat-tkessih, il-produzzjoni tal-enerġija rinnovabbli tiġi prinċipalment mill-bijomassa (86,6 Mtoe) u mill-pompi tas-shana (19 Mtoe), bl-enerġija termali solari għandha rwol relattivament żgħir.

It-trasport huwa fost l-ogħla emittenti ta' gassijiet serra, u dan jehtieġ sforzi mmirati biex jitnaqqsu l-emissjonijiet permezz ta' avvanzi fil-mobbiltà mingħajr emissjonijiet u permezz ta' fjuwils alternattivi sostenibbli, speċifikament fis-settur tal-avjazzjoni u dak marittimu. Fit-trasport, l-enerġija rinnovabbli kienet prinċipalment ipprovduta mill-bijokarburanti (18 Mtoe), li jgħeblu l-elettriku (2 Mtoe).

Sabiex jintlaħqu l-miri klimatiċi tad-dekarbonizzazzjoni tal-avjazzjoni stabbiliti mill-qafas ReFuelEU Aviation, l-Ewropa trid thejji biex tipproduċi/timporta 3 miljun tunnellata ta' Fjuwil tal-Avjazzjoni Sostenibbli (SAF, Sustainable Aviation Fuel), inkluż 600 000 tunnellata ta' e-SAF, sal-2030, b'żidiet projettati għal 35 miljun tunnellata ta' SAF, inkluż 17-il miljun tunnellata ta' e-SAF, sal-2050.

Għas-settur tat-trasport fuq l-ilma, huwa stmat li sal-2030 se jkun mehtieġa 1,5 Mt ta' Fjuwils Marittimi Sostenibbli (SMF, Sustainable Maritime Fuels). Fir-rigward tal-2035, il-miri se jkun jehtieġu madwar 6,4 Mt ta' SMF bijoloġiċi u 4,6 Mt ta' e-SMF.

Dawn il-miri se johlqu domanda għolja għall-użu kemm ta' bijokarburanti sostenibbli kif ukoll ta' fjuwils derivati ta' karburant tat-trasport rinnovabbli ta' oriġini mhux bijoloġika (RFNBO, renewable fuels of non-biological origin), b'mod partikolari wara l-2030.

Minkejja z-żieda fil-livell tal-UE, is-sehem tal-enerġija rinnovabbli fil-konsum totali tal-enerġija fl-2023 kompli jvarja hafna bejn l-Istati Membri, u dan jirrifletti l-pożizzjonijiet ta' tluq differenti ta' kull Stat Membru. L-Iżvezja kisbet l-ogħla sehem ta' enerġija rinnovabbli fl-2023 (66 %), segwita mill-Finlandja (51 %), mid-Danimarka (44 %) u mil-Latvja (43 %), filwaqt li l-Lussemburgu, il-Belġju, Malta u l-Irlanda kellhom l-anqas sehem (ta' anqas minn 16 %).

Meta wiehed iqis kemm il-konsum nazzjonali kif ukoll it-trasferimenti statistiċi notifikati bħalissa, **fl-2023 żewġ Stati Membri kellhom sehem ta' enerġija rinnovabbli li kien għadu taht il-mira vinkolanti tagħhom tal-enerġija rinnovabbli għall-2020 skont id-Direttiva tal-2009 dwar l-Enerġija Rinnovabbli: Franza u l-Irlanda, it-tnejn 0,7 punti perċentwali anqas mill-mira bażi għall-2020**. Konsegwentement, dawn l-Istati Membri kellhom jiehdu, fi żmien sena, miżuri addizzjonali sabiex ikopru d-diskrepanza fis-sena li ġejja. Barra minn hekk, tliet Stati Membri kienu għadhom **ma ssodisfawx il-punt ta' referenza tagħhom għas-sena 2022**<sup>16</sup>. Dawk l-Istati Membri huma mistennija jispjegaw, fir-rapport ta' progress integrat li jmiss, kif kien bihsiebhom inaqqsu d-diskrepanza<sup>17</sup>.

B'mod ġenerali, fl-Istati Membri hemm progress fir-rigward tal-implimentazzjoni tar-riformi tal-ħruġ tal-permessi b'dinamika pożittiva. Waqt il-monitoraġġ tal-implimentazzjoni tar-Rakkomandazzjoni tal-Kummissjoni dwar il-ħruġ tal-permessi, ġew identifikati 1 200 miżura nazzjonali, li 520 minnhom tqiesu li huma f'allinjament b'saħħtu.[1] Hafna minn dawk il-miżuri huma reċenti u għad iridu juru l-effetti sħaħ tagħhom. Bħala parti mill-Pjan ta' Azzjoni għal Enerġija Affordabbli, il-Kummissjoni habbret miżuri legiżlattivi ulterjuri kif ukoll miżuri ta'

---

1. <sup>16</sup> L-Irlanda (li kienet 4 punti perċentwali 'l bogħod), Franza (2,5 punti perċentwali) u s-Slovenja (0,3 punti perċentwali). Punt ta' referenza kif stabbilit fl-Artikolu 4 tar-Regolament dwar il-Governanza bbażat fuq il-mira preċedenti fil-livell tal-UE qabel id-dhul fis-seħħ tad-Direttiva riveduta dwar l-Enerġija Rinnovabbli.

1. <sup>17</sup> Il-valutazzjoni tal-progress min-naħa tal-Kummissjoni tal-Istati Membri li fl-2022 ma laħqux il-linja bażi u/jew il-punti ta' referenza tagħhom hija pprezentata fid-dokument ta' hidma tal-persunal iddedikat, abbażi tal-miżuri u tal-ispjegazzjonijiet ipprovduti fir-rapporti ta' progress.

appoġġ għall-implimentazzjoni u għall-bini tal-kapaċitajiet biex tgħin lill-Istati Membri jhaffu l-hruġ tal-permessi għall-enerġija rinnovabbli u għal proġetti ta' infrastruttura relatati<sup>18</sup>.

**Il-Komunitajiet tal-Enerġija** qed jespandu b'suċċess fl-Istati Membri kollha, u dan qed jikkontribwixxi għat-tranzizzjoni tal-enerġija permezz ta' inizjattivi mmexxija miċ-ċittadini. Issa jeżistu aktar minn 8 000 komunità tal-enerġija fl-UE kollha. Il-Kummissjoni qed tappoġġa dawn l-iżviluppi permezz taċ-**Ċentru ta' Konsulenza dwar l-Enerġija għaċ-Ċittadini** li tnedia reċentement u l-**Faċilità għall-Komunitajiet tal-Enerġija**. Barra minn hekk, il-programm LIFE appoġġa l-kooperazzjoni bejn il-komunitajiet tal-enerġija u l-awtoritajiet lokali u reġjonali biex jimplementaw aktar minn 50 servizz lokali li jgħinu liċ-ċittadini jimmaterjalizzaw u jespandu l-proġetti tal-komunità tal-enerġija.

L-Istati Membri tal-UE qed jahdmu b'mod attiv biex isahhu r-reżiljenza u jadattaw għat-tibdil fil-klima permezz ta' diversi pjanijiet, strateġiji u oqfsa. L-Istati Membri kollha stabbilew politiki nazzjonali ta' adattament, u xi whud għandhom ukoll politiki settorjali ta' adattament fis-sehh jew li qed jithejjew. Diversi Stati Membri qed jintegraw ir-regoli ta' adattament fil-ligijiet nazzjonali tagħhom dwar il-klima biex isahhu l-appoġġ legali għall-isforzi ta' adattament. L-Istati Membri qed jagħmlu wkoll progress fl-iżvilupp u fir-raffinar tal-valutazzjonijiet nazzjonali tagħhom tar-riskju klimatiku, u dan huwa kruċjali għal tfassil ta' politika dwar l-adattament ibbażat fuq l-evidenza.

Fl-UE kollha qed javvanzaw ukoll l-isforzi lokali u reġjonali fil-bini tar-reżiljenza għall-klima u tal-adattament għat-tibdil fil-klima. Fi Stati Membri b'rekwiżiti legali, l-awtoritajiet reġjonali u lokali għandhom il-mandat li jhejju u jimplementaw pjanijiet ta' adattament, b'hafna jintegraw ir-reżiljenza fi programmi speċifiċi għas-settur. Fejn il-mandati huma assenti, diversi reġjuni u bliet qed jiżviluppaw b'mod volontarju strateġiji ta' adattament fil-qafas ta' pjanijiet nazzjonali ta' adattament jew fi programmi transfruntiera tal-UE, spiss appoġġati minn inċentivi, gwida, u inizjattivi kongunti tal-gvern.

### 3.2 Effiċjenza enerġetika

Fl-2023<sup>19</sup>, il-konsum ta' enerġija primarja fl-UE lahaq il-1 209 miljun tunnellata tal-ekwivalenti taż-żejt (Mtoe), tnaqqis ta' 4,1 % meta mqabbel mal-2022 u tnaqqis annwali medju ta' 2,7 % mill-2020, **u mexa f'it eqreb lejn il-mira l-għdida għall-2030 ta' 992,5 Mtoe b'diskrepanza li għadha ta' 22 % mill-mira għall-2030.**

Il-konsum finali tal-enerġija lahaq 894 Mtoe fl-2023, tnaqqis ta' 3,0 % meta mqabbel mal-2022 u tnaqqis annwali medju ta' 2 % mill-2019, u xorta wahda għadu 17 % 'l bogħod mill-mira l-għdida għall-2030 (763 Mtoe), jiġifieri mill-anqas 2,2 % tal-isforzi medji annwali mehtieġa għall-2030<sup>20</sup>. Għalhekk, l-isforzi tal-effiċjenza enerġetika se jehtieġu zieda ulterjuri biex tintlaħaq il-mira ta' tnaqqis tal-konsum finali tal-enerġija ta' 11,7 % sal-2030, peress li l-valutazzjoni tal-2025 tal-Kummissjoni fl-UE kollha tal-NECPs aġġornati finali identifikat tnaqqis ta' 8,1 % biss meta mqabbel mal-projezzjonijiet tal-2030.

Minkejja t-tnaqqis fil-livell tal-UE, it-tnaqqis annwali medju mill-2019 tal-konsum primarju tal-enerġija kif ukoll dak finali kompli jvarja hafna minn Stat Membru u iehor, u dan jirrifletti l-kundizzjonijiet u l-punti ta' tluq differenti ta' kull Stat Membru. **Il-Lussemburgu kiseb l-ogħla tnaqqis annwali medju fil-konsum finali tal-enerġija** mill-2019 'l hawn (5,4 %), segwit min-Netherlands (3,8 %) u mill-Finlandja (3,0 %), filwaqt li f'Malta, fil-Kroazja u fil-Portugall il-konsum finali tal-enerġija saħansitra żdied mill-2019 'l hawn.

---

<sup>18</sup> Il-Kummissjoni Ewropea: id-Direttorat Ġenerali għall-Enerġija, COWI, Eclareon u Prognos, Monitoring the implementation of the Commission recommendation and guidance on speeding up permit-granting procedures for renewable energy and related infrastructure projects – Final report, l-Uffiċċju tal-Pubblikazzjonijiet tal-Unjoni Ewropea, 2025, <https://op.europa.eu/en/publication-detail/-/publication/834f011b-e464-11ef-be2a-01aa75ed71a1>

<sup>19</sup> L-aktar data recenti disponibbli

<sup>20</sup> Dan jirreferi għall-perjodu 2023–2030

Fl-2023, il-konsum finali tal-enerġija naqas b'6,1 % fis-settur tal-bini residenzjali tal-UE, b'5,4 % fis-settur tal-industrija u bi 3,0 % fis-settur tas-servizzi meta mqabbel mal-livelli tal-2022. Id-data korretta għall-klima fis-settur residenzjali (-3,5 % meta mqabbla mal-2022) tissuggerixxi li t-tnaqqis huwa marbut l-aktar ma' titjib fil-prestazzjoni tal-enerġija tal-bini residenzjali, iżda wkoll ma' xitwa anqas qalila meta mqabbla ma' dik tas-sena preċedenti. **Jehtieg li jżiedu l-isforzi biex tittejjeb ir-rata tar-rinnovazzjoni tal-bini u tiġi mmonitorjata l-evoluzzjoni tagħha kif ukoll biex jżiedu l-isforzi għad-dekarbonizzazzjoni u għall-elettrifikazzjoni tat-tishin.** Filwaqt li fl-2022 ġew installati 2,8 miljun unità ta' pompi tas-shana, l-użu naqas għal 2,7 miljun unità fl-2023 u 2 miljun unità fl-2024<sup>21</sup>. Teknoloġiji nodfa oħrajn fil-bini esperjenzaw tkabbir sinifikanti: il-kapaċità fotovoltajka solari fuq il-bjut lahqet madwar 338 GW sa tmiem l-2024, u l-installazzjonijiet tal-ħzin tal-batteriji fl-Ewropa ammontaw għal madwar 66 GW fl-ewwel trimestru tal-2025, u dan jappoġġa kemm l-istabbiltà tal-grilji kif ukoll l-integrazzjoni tal-enerġija rinnovabbli. **Il-miżuri nazzjonali għadhom ma lahqux il-pass mehtieg biex tintlaħaq hażna ta' bini b'emissjonijiet żero sal-2050**, li għaliha, implimentazzjoni rapida tad-Direttiva dwar ir-Rendiment tal-Bini fl-Użu tal-Enerġija riformulata se tkun kruċjali.

F'Ġunju, il-Kummissjoni ppubblikat pakkett biex tgħin lill-Istati Membri jimplementaw id-Direttiva dwar ir-Rendiment tal-Bini fl-Użu tal-Enerġija. L-Istati Membri jridu jitttrasponu d-Direttiva sa Mejju 2026.

Il-miżuri ta' politika u regolatorji qed jissahhu biex jitnehhew l-ostakli għall-effiċjenza enerġetika. L-isforzi regolatorji, inkluż bhala parti mill-Pjanijiet għall-Ikupru u r-Reziljenza ta' hafna Stati Membri, jiffukaw fuq it-tnehhija tal-ostakli billi jiġi ssimplifikat il-proċess tal-ħruġ tal-permessi għar-rinnovazzjonijiet tal-bini u għall-konnessjonijiet mal-grilja, jiġu indirizzati inċentivi opposti fis-swieq tal-kiri, u jiġu promossi t-taħriġ u ċ-ċertifikazzjoni għall-professjonisti tal-enerġija. Barra minn hekk, l-istrumenti bbażati fuq is-suq, bħat-taxxi, l-imposti u l-allowances tal-enerġija, jintużaw biex jincentivaw l-investimenti fl-effiċjenza enerġetika u biex jappoġġaw l-użu ta' teknoloġiji b'użu baxx ta' enerġija. L-Iskemi ta' Obbligi b'Rabta mal-Effiċjenza Enerġetika (EEOS, Energy Efficiency Obligation Schemes) u ċ-Certifikati Bojod negozjabbli jirrikjedu lill-fornituri jiksbu l-iffrankar tal-enerġija għall-utenti finali. Il-mekkanizmi tal-ipprezzar tal-karbonju, inkluż l-EU ETS, jiġġeneraw dhul għal inizjattivi dwar effiċjenza, filwaqt li t-taxxi fuq l-enerġija u l-imposti fuq il-vetturi jheggu konsum imnaqqas. Ir-regolamenti dwar l-ekodisinn u t-tikkettar tal-enerġija jippromwovu aktar prodotti effiċjenti u għazliet infurmati tal-konsumatur.

L-implimentazzjoni ta' miżuri tal-effiċjenza enerġetika, inkluż l-aġġornamenti fir-regolamenti dwar it-tikkettar tal-enerġija u l-ekodisinn, wasslet għal iffrankar stmat ta' madwar **EUR 120 biljun** fuq il-kontijiet tal-enerġija fl-2023, u dan jista' jżied għal madwar EUR 162 biljun fl-2030<sup>22</sup>.

### 3.3 Swieq tal-Enerġija

L-interkonnessjoni transfruntiera suffiċjenti bejn l-Istati Membri hija prerekwizit assolut biex l-elettriku nadif u rħis ikun jista' jiċċirkola b'mod liberu u jilhaq liċ-ċittadini u lin-negozji fl-Ewropa kollha, filwaqt li jikkontribwixxi għal prezzijiet aktar baxxi tal-elettriku, għal sigurtà oghla tal-provvista u għal integrazzjoni ahjar tal-enerġija rinnovabbli.

L-Istati Membri għamlu sforzi tajbin biex iżidu l-**kapaċità transfruntiera**, kif juru xi proġetti bħall-**Interkonnettur Baltiku** bejn il-Finlandja u l-Estonja, l-interkonnettur ElecLink bejn ir-Renju Unit u Franza, u l-pipeline tal-gass IGB bejn il-Greċja u l-Bulgarija. It-tlestija ta' diversi proġetti ta' interess komuni għandha tkompli **ttejjeb il-livelli tal-interkonnettività**. L-Istati Membri jirrapportaw li bħalissa hemm għaddejnin 83 proġett ta' interess komuni, li l-biċċa l-kbira tagħhom jikkoncernaw l-interkonnetturi tal-elettriku. Il-proċess għall-istabbiliment tat-tieni lista ta' PCIs/ ta' proġetti ta' interess reċiproku (PMI, project of mutual interest) għadu għaddej, b'230 proġett eligibbli sa issa, u huwa mistenni li jiġi konkluz sa tmiem l-2025.

<sup>21</sup> Ċentru Kongunt tar-Riċerka (JRC, Joint Research Centre), ir-rapport li jmiss tal-Osservatorju tat-Teknoloġija tal-Enerġija Nadika (CETO, Clean Energy Technology Observatory) dwar il-pompi tas-shana.

<sup>22</sup> Pjan ta' Azzjoni għal Enerġija Affordabbli.

Madankollu, 13-il Stat Membru (BE, DE, IE, EL, ES, FR, IT, CY, NL, PL, PT, RO, SE) għadhom ma laħqux il-mira tal-interkonnnessjoni għall-2030 ta' minimu ta' 15 %, bi 8 (IE, EL, ES, FR, IT, CY, NL, PL) li għadhom lanqas laħqu l-mira tal-interkonnnessjoni għall-2020 ta' 10 %<sup>23</sup>. Huwa meħtieġ sforz ulterjuri sabiex jintlaħqu l-oġġettivi tal-2030, b'mod partikolari f'termini ta' twettiq f'waqtu tal-proġetti transfruntiera ppjanati.

F'April tas-sena l-oħra, l-[Aġenzija għall-Kooperazzjoni tar-Regolaturi tal-Energija \(ACER, Agency for the Cooperation of Energy Regulators\)](#) bagħtet dokument bl-opinjoni tagħha lill-Parlament Ewropew u lill-Kummissjoni Ewropea, fejn enfasizzat il-ħtieġa urgenti biex l-Operaturi tas-Sistema ta' Trażmissjoni (TSOs, Transmission System Operators) **jaghmlu aktar progress**. Is-suq intern tal-elettriku huwa l-pedament tas-sigurtà kondiviza tagħna tal-provvista u faċilitatur ewlieni tal-miri tagħna għall-użu ta' sorsi ta' enerġija rinnovabbli. Il-massimizzazzjoni tal-użu tal-kapaċità tal-interkonnnessjoni billi jintlaħaq ir-rekwizit minimu ta' 70 % hija prerekwizit għat-tranzizzjoni tal-enerġija peress li l-kummerċ transfruntier jappoġġa l-użu ta' sorsi ta' enerġija rinnovabbli, iżomm il-kostijiet baxxi u jsaħħaħ is-sigurtà tal-provvista tal-elettriku billi jottimizza l-użu tal-grilja eżistenti.

Barra minn hekk, huwa importanti li l-Istati Membri **jtejbu l-kapaċità ta' flessibilità mhux fossili** disponibbli fis-sistemi tal-elettriku tagħhom billi jlestu t-traspożizzjoni u l-implimentazzjoni tar-regolamenti rilevanti kollha tal-UE li jippermettu l-parteċipazzjoni effettiva tar-rispons tad-domanda, tal-ħżin u tal-ġenerazzjoni distribwita fis-swieq rilevanti kollha. Hafna Stati Membri stabbilew miri ambizzjużi għall-parteċipazzjoni tal-konsumaturi, l-introduzzjoni tal-miters intelligenti, u l-adegwatezza tas-sistema tal-elettriku, filwaqt li stabbilew il-pedamenti għal sistema tal-enerġija aktar reattiva u integrata.

#### 3.4 Sigurtà tal-provvista

**L-estensjoni b'suċċess tar-Regolament dwar il-ħżin tal-Gass** tenfasizza l-impenn tal-Ewropa għas-sigurtà u għar-reżiljenza tal-enerġija. Minhabba r-rwol kruċjali tas-sigurtà tal-provvista għat-tranzizzjoni tal-enerġija, dan l-iżvilupp se jgħin fit-tnejn għax-xtiewi li jmiss filwaqt li jipprovdi flessibilità għall-Istati Membri biex jipprevjenu prezzijiet eċċessivi u distorsjonijiet tas-suq.

Il-livelli tal-ħżin tal-gass ta' 90 % intlaħqu qabel tmiem Awwissu 2024, u **ma kien hemm l-ebda kwistjoni dwar is-sigurtà tal-provvista tal-gass minkejja xitwa kiesha u provvista relattivament baxxa ta' LNG** matul ix-xhur tax-xitwa. Il-Kummissjoni u l-Istati Membri hadmu flimkien mill-qrib biex jiżguraw li s-sigurtà tal-provvista ma tiġix affettwata mit-tmiem tat-tranzitu tal-gass Russu mill-Ukrajna f'Diċembru 2024. Għalkemm l-impatt varja minn reġjun għal iehor, is-sigurtà kumplessiva tal-provvista u l-prezzijiet ma ġewx affettwati b'mod sinifikanti fil-livell tal-UE bis-saħħa tal-hidma anticipatorja kollettiva, inkluż l-isforzi ta' diversifikazzjoni permezz tal-mekkanizmu **AggregateEU**, li kiseb riżultati notevoli: kważi 190 kumpanija rreġistrata, 90 bcm ta' domanda aggregata, 160 bcm ta' provvisti u aktar minn 77 bcm imqabbla bejn l-akkwirenti u l-fornituri. B'riżultat ta' dan, is-sehem tal-importazzjonijiet tal-gass Russu naqas għal 12 % fl-2025 (sa Awwissu) meta mqabbel ma' 19 % fl-2024. Il-Pjattaforma tal-Energija tal-UE u tal-Materja Prima se testendi wkoll l-aggregazzjoni tad-domanda għal prodotti u komoditajiet godda, u b'hekk tingrana s-setgħa u d-daqs tas-suq Ewropew. Fl-14 ta' Ottubru 2025, il-livelli tal-ħżin tal-gass kienu jirrapprezentaw 83 % tal-kapaċità.

Ma kien hemm ukoll **l-ebda thassib dwar is-sigurtà tal-provvista għaž-żejt**. Ir-rilaxxi zgħar tal-ħażniet taż-żejt saru minhabba interruzzjonijiet fil-pipelines taż-żejt u/jew fl-għeluq tar-raffineriji, iżda l-Istati Membri kollha żammew jew irritornaw għall-ħażniet obligatorji taż-żejt. Minhabba s-sanzjonijiet kontinwi fuq l-importazzjoni taż-żejt Russu, kif ukoll fuq il-flotta mistura, hemm biss tliet Stati Membri li jkomplu jimportaw iż-żejt Russu (u dan jammonta għal 3 % tal-importazzjonijiet taż-żejt tal-UE fl-2024).

---

<sup>23</sup> Abbażi tad-data tal-Perspettiva tax-Xitwa tan-Network Ewropew għall-Operaturi tas-Sistema ta' Trażmissjoni tal-Elettriku (ENTSO-E, European Network of Transmission System Operators for Electricity) għall-2024–2025 (*kalkoli ta' DG ENER abbażi tal-kapaċità tal-interkonnnessjonijiet tal-importazzjoni u fuq id-data tal-kapaċità tal-ġenerazzjoni rrapportata għall-10 ta' Jannar 2025, 19:00*).

**Is-sitwazzjoni tas-sigurtà tal-provvista tal-elettriku kienet ġeneralment favorevoli fl-UE, dan minhabba ż-żieda fil-kapaċitajiet installati rinnovabbli, id-domanda moderata għall-elettriku, il-generazzjoni nukleari ġeneralment tajba u l-livelli idroloġiċi favorevoli fl-UE kollha. Żvilupp ewlieni għas-sigurtà tal-provvista tal-elettriku kien is-sinkronizzazzjoni tal-Istati Baltiċi mas-sistema tal-elettriku tal-Ewropa Kontinentali, li ppermettiet lill-Estonja, lil-Latvja u lil-Litwanja jiksbu indipendenza enerġetika sħiha mir-Russja, u b'hekk is-sigurtà kollettiva tal-enerġija tal-UE.**

Dicembru 2024 kien ikkaratterizzat ukoll mill-inċident tat-tfikkil tal-kejbil sottomarin Estlink-2 bejn l-Estonja u l-Finlandja, li ma pperikolax is-sigurtà tal-provvista tal-elettriku fir-reġjun iżda wera l-vulnerabbiltà tal-infrastruttura kritika tal-enerġija għal atti malizzjużi, speċjalment taht il-baħar. Bi twegiba għal dan, fi Frar 2025, il-Kummissjoni adottat Komunikazzjoni Kongunta biex issaħħah is-sigurtà u r-reżiljenza tal-kejbils sottomarini madwar erba' pilastri ewlenin: il-prevenzjoni, id-detezzjoni, ir-rispons u d-deterrenza.

Is-sena l-oħra, xi avvenimenti ta' temp estrem lokalizzat poġġew ukoll is-sistema tal-elettriku tal-UE taht pressjoni għolja, bħall-Maltempata Eowyn fl-Irlanda f'Janjar 2025.

Avveniment ewlieni ieħor kien il-**blackout Iberiku fit-28 ta' April 2025**, li affettwa l-Peniżola Iberika kollha u żona żgħira fi Franza qrib il-fruntiera Spanjola. Ir-restawr tal-grilja ta' trażmissjoni Portugiża u Spanjola tlesta matul l-istess lejl, f'konformità mal-kodiċi tan-network dwar l-emergenza u r-restawr tal-elettriku. Filwaqt li l-fatturi sottostanti għadhom qed jiġu eżaminati, il-Kummissjoni qed timmonitorjahom mill-qrib. Il-Kummissjoni qed tanalizza s-sejbiet kollha, inkluż ir-rapporti ta' evalwazzjoni *ex-post* ippreżentati minn Spanja u mill-Portugall u r-rapport tal-panel ta' esperti stabbilit mill-ENTSO-E, u tista' tikkunsidra li tiehu azzjoni biex ittejjeb is-sigurtà kumplessiva tal-provvista tal-UE, pereżempju permezz tar-reviżjoni li jmiss tal-qafas tas-sigurtà tal-enerġija tal-UE.

Il-miri nazzjonali rrapportati dwar is-sigurtà tal-enerġija jiffokaw l-aktar fuq l-iżgurar ta' provvista interrotta, imbagħad fuq id-diversifikazzjoni tas-sorsi tal-enerġija. L-Istati Membri jirrapportaw enfasi qawwija fuq it-tisħiħ tas-sigurtà tal-provvista tal-gass permezz tal-iżvilupp ta' terminals godda tal-LNG, rotot alternattivi tal-pipelines, u gassijiet rinnovabbli.

### 3.5 Riċerka, innovazzjoni u kompetittività

It-teknoloġiji tal-enerġija nadifa jipprovdu kontribut ekonomiku importanti, bis-settur tal-enerġija rinnovabbli stmat li joffri madwar 1,8 miljun impjeg fl-UE, u huwa stmat li l-fatturat totali tiegħu kien ta' madwar EUR 233 biljun fl-2023<sup>24</sup>. Il-kompetittività tas-settur tat-teknoloġiji tal-enerġija nadifa tal-UE hija kruċjali mhux biss biex jintlahqu l-oġettivi tal-enerġija u tal-klima, iżda wkoll biex jinholqu l-impjiegi, filwaqt li jissahħu s-sigurtà tal-enerġija u dik ekonomika<sup>25</sup>.

**L-Att dwar l-Industrija b'Emissjonijiet Żero Netti (NZIA, Net-Zero Industry Act), li daħal fis-seħħ fl-2024, kien pass importanti biex tiġi appoġġata l-manifattura tat-teknoloġiji b'emissjonijiet zero netti tal-UE.** F'Mejju 2025, il-Kummissjoni adottat erba' biċċiet ta' legiżlazzjoni sekondarja<sup>26</sup>, stadju importanti għall-implimentazzjoni tal-att. Il-Kummissjoni pprezentat ukoll Komunikazzjoni li tivvaluta l-provvista tal-UE f'teknoloġiji b'emissjonijiet zero netti u li turi dipendenza qawwija fuq iċ-Ċina, b'mod partikolari għas-sistemi fotovoltajċi solari (94 % tal-moduli fotovoltajċi u taċ-ċelloli fotovoltajċi) u l-batteriji (50 % tal-pakketti, tal-moduli u taċ-ċelloli ta' batteriji, kif ukoll 81 % tal-materjali attivi tal-anodu)<sup>27</sup>. B'mod ġenerali, is-settur tat-teknoloġija nadifa tal-UE jkompli jiffaċċja pressjoni kompetittiva b'saħħitha. Fil-livell dinji, il-kapaċitajiet żejda sostanzjali tal-manifattura fil-batteriji, fl-enerġija solari, fl-enerġija mir-riħ

<sup>24</sup> EurObserv'ER, *The State of Renewable Energies in Europe*, edizzjoni tal-2024, 2025.

<sup>25</sup> Għal valutazzjoni aktar komprensiva ara r-Rapport ta' Progress tal-2025 dwar il-Kompetittività tat-Teknoloġiji tal-Enerġija Nadifa, COM(2025) 74 final.

<sup>26</sup> Ara: [https://ec.europa.eu/commission/presscorner/detail/mt/ip\\_25\\_1324..](https://ec.europa.eu/commission/presscorner/detail/mt/ip_25_1324..)

<sup>27</sup> C/2025/3236.

(gondoli) u fl-idroġenu (stacks tal-elettrolizi) huma mistennija li jippersistu fis-snin li ġejjin minghajr aktar azzjonijiet politici<sup>28</sup>.

**Fil-livell dinji, l-UE hija minn ta' quddiem nett fejn jidhol l-infiq pubbliku fir-Riċerka u l-Innovazzjoni (R&I, Research and Innovation) fit-teknoloġiji tal-enerġija nadifa, u f'dawn l-aħħar snin ziedet l-investimenti pubbliċi tagħha fis-settur<sup>29</sup>.** Fl-2023, l-Istati Membri pprovdew kwazi EUR 8,5 biljun ta' finanzjament għar-riċerka għall-prijoritajiet tar-R&I tal-Unjoni tal-Enerġija, filwaqt li fis-sena ta' qabel ziedu n-nefqa tagħhom b'għoxrin fil-mija. Dan ġie ssupplimentat fil-livell tal-UE b'aktar minn EUR 2 biljun fi proġetti rilevanti ta' Orizzont Ewropa. L-ammont ikkombinat ipogġi lill-UE fuq quddiem fost l-ekonomiji ewlenin fl-infiq pubbliku fir-R&I fit-teknoloġiji tal-enerġija nadifa<sup>30</sup>. Madankollu, **l-investiment privat fir-R&I**, li jipprovdi aktar minn tliet kwarti tal-finanzjament tar-R&I għal teknoloġiji tal-enerġija nadifa fl-ekonomiji ewlenin, għadu oghla b'mod sinifikanti fl-ekonomiji Asjatiċi ewlenin milli fl-UE u fl-Istati Uniti<sup>31</sup>. **L-Istrateġija għall-Kumpaniji Start-up u Scale-up**, imnedija f'Mejju 2025, għandha l-għan li tnaqqas id-diskrepanza fl-innovazzjoni bejn l-UE u l-kompetituri globali ewlenin tagħha, b'azzjonijiet ewlenin li jvarjaw mit-trawwim ta' regolamentazzjoni favur l-innovazzjoni, għat-titjib tal-aċċess għal finanzjament u għal aċċellerazzjoni tal-adozzjoni u tal-espanzjoni tas-suq.

Il-governanza l-ġdida tal-**Pjan Strateġiku għat-Teknoloġija tal-Enerġija** (il-Pjan SET), propost mill-Kummissjoni fl-2025, għandha l-għan li **tiddefinixxi Aġendi Komuni ta' Implimentazzjoni u ta' Investiment għal kull teknoloġija** mal-Istati Membri biex ikomplu jiġu sfruttati s-sinerġiji bejn l-UE, l-Istati Membri u l-partijiet ikkonċernati fir-riċerka dwar l-enerġija u dawk industrijali. Barra minn hekk, fl-2025, il-Pjan SET beda **jqis iktar l-isfidi trażversali**, bħall-adozzjoni mis-suq tal-innovazzjoni, taċ-ċirkolarità, tad-diġitalizzazzjoni u tal-hiliet tas-soċjetà. Il-miri nazzjonali rrapportati mill-Istati Membri li jsarrfu l-oġettivi tal-pjanijiet SET juru enfasi qawwija fuq is-sistemi tal-enerġija u tal-idroġenu. Fir-rigward tat-teknoloġiji nukleari, f'Settembru 2025, l-Alleanza Industrijali Ewropea dwar ir-Reatturi Modulari Żgħar (SMRs, Small Modular Reactors) ippublikat il-pjan ta' azzjoni strateġiku tagħha, li jiddeskrivi azzjonijiet speċifiċi għal-appoġġ u t-tħaffif tal-iżvilupp u l-użu tal-SMRs permezz ta' għadd ta' proġetti magħzula sal-bidu tas-snin 2030. Fir-rigward tal-enerġija mill-fużjoni, is-sena l-oħra l-proġett ITER issodisfa l-indikaturi ewlenin tal-prestazzjoni (KPIs, key performance indicator) kollha tiegħu, u fl-ewwel semestru tal-2025 l-indikaturi wrew li l-proġett miexi kif ipplanat, u dan se jjarreb il-proġett lejn il-fażi tal-esplorazzjoni xjentifika li se tiftaħ il-bibien għall-kummerċjalizzazzjoni industrijali.

#### **4. MUMENT DEĊIŻIV BIEX TITLESTA L-UNJONI TAL-ENERĠIJA ROBUSTA**

Id-dekarbonizzazzjoni tippreżenta opportunità b'saħħitha ta' tkabbir: tista' ttipprovdi stabbiltà għall-prezzijiet u għas-swieq tal-enerġija, tnaqqas il-kostijiet tal-kontijiet tal-enerġija, toħloq impjiegi ta' kwalità għolja u tagħti spinta lill-kompetittività tal-industriji Ewropej, filwaqt li żżid il-produzzjoni domestika tal-enerġija, b'hekk iġġib benefiċċji f'termini ta' sigurtà tal-provvista u indipendenza enerġetika.

**L-implimentazzjoni shiha tal-Pjan ta' Azzjoni għal Enerġija Affordabbli qed tibda turi l-ewwel effetti tagħha fil-prattika. Fix-xhur li ġejjin se tibqa' prijorità li l-prezzijiet tal-enerġija jitnaqqsu għaċ-ċittadini u n-negozji Ewropej kollha, filwaqt li tithaffef l-implimentazzjoni tal-qafas tal-2030. Il-Kummissjoni se żżid l-isforzi tagħha billi tibbaża fuq is-sett ta' azzjonijiet imhabbra fil-21 ta' Ottubru<sup>32</sup>.**

Fl-istess hin, se tistabbilixxi pedament sod biex it-trasformazzjoni fil-**perkors lejn in-newtralità klimatika sal-2050** tiġi sostnuta sew fid-deċennju li jmiss.

<sup>28</sup> BloombergNEF, *Energy Transition Supply Chains*, 2025.

<sup>29</sup> CETO, *Overall Strategic Analysis of Clean Energy Technology in the EU - 2024 Status Report*, 2025.

<sup>30</sup> Analizi tal-JRC għar-rapporti tas-CETO tal-2025 (li jmiss).

<sup>31</sup> COM(2025) 74 final.

<sup>32</sup> [Commission steps up efforts to lower energy prices with a set of actions to bring relief to industries and consumers - Energy](#)

**Il-proposta tal-Kummissjoni li tiġi emendata l-Liġi tal-UE dwar il-Klima, li tistabbilixxi mira klimatika tal-UE għall-2040 ta' tnaqqis ta' 90 % fl-emissjonijiet netti ta' gassijiet serra, meta mqabbla mal-livelli tal-1990, bhalissa qed titqies mill-koleġizlaturi.**

Ladarba jintlaħaq qbil, il-mira klimatika tal-UE għall-2040 se sservi bhala punt ta' riferiment għall-qafas ta' politika tal-UE għad-deċennju li ġej. L-esperjenza miksuba mill-implimentazzjoni tal-qafas regolatorju kurrenti, inkluż ir-Regolament dwar il-Governanza, issottolinjat l-importanza li l-ambizzjoni tiġi allinjata mal-kapaċità li titwassal, u li tiġi żgurata l-koordinazzjoni tal-istrateġiji nazzjonali.

**L-enfasi għandha tkun fuq it-tressiq ta' qafas ta' politika koerenti u prevedibbli** li jipprovdi ċertezza fit-tul lill-Istati Membri, lill-investituri u liċ-ċittadini matul il-fazi li jmiss tat-tranzizzjoni tal-enerġija. Biex dan isir, għad fadal diversi sfidi.

Barra minn hekk, **elettrifikazzjoni aktar profonda se tkun essenzjali biex jinkiseb tnaqqis ambizzjuż fl-emissjonijiet ta' gassijiet serra u biex jintlaħqu l-htigijiet tal-enerġija għal UE kompetittiva u prospera.** Madankollu, is-sehem tal-elettriku fid-domanda finali għall-enerġija baqa' l-istess għal madwar 23 % għal aktar minn 10 snin. Sabiex jintlaħqu l-għanijiet tad-dekarbonizzazzjoni tal-UE u titwettaq elettrifikazzjoni fuq skala kbira tat-trasport fuq l-art, tat-tishin tal-ispazju u tal-ilma u ta' hafna proċessi industrijali, jehtieg li dan is-sehem jiżdied għal terz sal-2030, madwar 32 %, kif indikat fil-Patt għal Industrija Nadifa, u li kwazi jirdoppja biex jilhaq il-50 % sal-2040.

Meta jitqies ukoll l-elettriku mehtieg għall-produzzjoni tal-idroġenu, din il-bidla se tirrikjedi li l-kapaċità tal-ġenerazzjoni tiżdied b'aktar mid-doppju sal-2040, kif ukoll li jsir investment ta' madwar **EUR 1 triljun fil-grilji u fil-flessibbiltà sal-2040.**

It-tieni nett, biex dan **l-approċċ strateġiku jkun kosteffettiv**, se jkun mehtieg ukoll li tkompli tiġi inkoraġġuta l-adozzjoni ta' teknoloġiji **effiċjenti fl-enerġija**, u li jiġi żgurat li l-unitajiet domestiċi u n-negozji kollha jkunu mghammra b'miters intelliġenti. L-aktar importanti, l-akbar sehem tal-htigijiet ta' investment għall-effiċjenza enerġetika bejn l-2030 u l-2040 huwa relatat mar-**rinnovazzjoni ta' bini eżistenti**, inkluż ir-rinnovazzjoni tat-tishin u tat-tkessih, b'mod partikolari, għas-settur residenzjali bi htigijiet sa EUR 241 biljun fis-sena<sup>33</sup>.

It-tielet, **it-teknoloġiji innovattivi magħmula fl-Ewropa jehtieg li jiffjorixxu biex it-tranzizzjoni tal-enerġija tirnexxi** u biex is-sistema tal-enerġija futura żgur tkun ibbażata fuq settur kompetittiv tat-teknoloġija nadifa tal-UE. L-iżvilupp u l-adozzjoni ta' soluzzjonijiet diġitali u ta' applikazzjonijiet tal-IA għandhom potenzjal kbir biex jiżguraw effiċjenza u flessibbiltà akbar tas-sistema tal-enerġija, u biex jiffaċilitaw l-integrazzjoni ta' sorsi ta' enerġija rinnovabbli b'kost aktar baxx. Fl-istess hin, huwa importanti li tiġi żgurata ċ-ċibersigurtà tas-sistema tal-enerġija tal-UE u li tiġi ppjanata l-integrazzjoni ta' konsum dejjem akbar ta' ċentri tad-data<sup>34</sup>.

**Biex tiġi appoġġata l-evoluzzjoni massiva tas-sistema tal-enerġija, se jkun mehtieg li l-investimenti fl-enerġija nadifa jiżdiedu minn madwar EUR 240 biljun fl-2020 għal madwar EUR 695 biljun fis-sena sal-2040.** Dan l-investment irid jappoġġa l-espansjoni, id-digitalizzazzjoni u l-modernizzazzjoni tal-infrastruttura tal-elettriku, il-manifattura domestika, u l-ħzin.

L-ingranagġ tal-investimenti pubbliċi u l-mobilizzazzjoni tal-investimenti privati se jkunu kruċjali, kif se jkun ukoll il-holqien ta' strumenti finanzjarji innovattivi biex jiġu appoġġati investimenti sostenibbli fl-enerġija u fil-klima fl-UE kollha u biex titrawwem kooperazzjoni transfruntiera. Pereżempju, il-mekkanizmu ta' finanzjament tal-enerġija rinnovabbli tal-UE jista' jappoġġa l-kosteffiċjenza u jzid l-ambizzjoni tal-Istati Membri permezz tal-faċilitazzjoni ta' rkanti tal-enerġija rinnovabbli fl-UE kollha, kif irrakkomandat mir-rapport ta' Letta.

---

<sup>33</sup> SWD(2024)64 final

<sup>34</sup> L-AIE tirrapporta żieda ta' 70 % fil-konsum miċ-ċentri tad-data fl-Ewropa bejn l-2025 u l-2030: [Energy and AI](#)

Kif indikat fil-Pjan ta' Azzjoni għal Energija Affordabbli u fil-Pjan Direzzjonali għall-Effiċjenza Enerġetika, iż-żieda fl-iskemi ta' garanziji tal-UE għal servizzi tal-effiċjenza enerġetika u għal strumenti li jaċċelleraw l-effiċjenza enerġetika se tikkontribwixxi biex jittejjeb is-suq għall-effiċjenza enerġetika u biex l-iffrankar tal-enerġija jinbidel f'komodità xprunata mis-suq li tgħin lill-Ewropej jibbenefikaw minn servizzi li jistgħu jnaqqsu l-kontijiet tal-enerġija tagħhom. Ir-reviżjoni li jmiss tal-Governanza tal-Energija toffri opportunità biex il-Pjanijiet Nazzjonali għall-Energija u l-Klima jiġu ttrasformati fi **strategiji ta' investiment kredibbli** li jiggwidaw ir-riformi u jidderiegu b'mod effettiv il-finanzjament lejn it-tranzizzjoni nadifa.

Wara r-rieżami ta' **nofs it-terminu tal-Politika ta' Koeżjoni**, l-Istati Membri jistgħu jużaw il-fondi ta' koeżjoni biex jappoġġaw il-proġetti ta' interkonnessjonijiet tal-enerġija u l-infrastrutturi relatati ta' trażmissjoni, distribuzzjoni u ħzin.

Barra minn hekk, il-proposta għal Qafas Finanzjarju Pluriennali (QFP) ambizzjuż li jammonta għal EUR 1,98 triljun għall-perjodu 2028–2034 (fi prezzijiet kurrenti), tissuggerixxi żieda ta' hames darbiet fil-baġit tal-**Faċilità Nikkollegaw l-Ewropa** biex tissaħħah l-infrastruttura transfruntiera meħtieġa għal Unjoni tal-Energija robusta.

Il-pjanijiet ta' shubija nazzjonali u reġjonali se jappoġġaw il-grilji domestiċi tat-trażmissjoni u tad-distribuzzjoni filwaqt li jqisu wkoll in-Network Trans-Ewropew (TEN-E). Il-qafas tar-reżiljenza għall-klima se jfittex, fost l-oħrajn, li jiżgura li l-investimenti u l-politiki ewlenin kollha vulnerabbli għall-impatti tat-tibdil fil-klima jitfasslu biex jiffaċċjaw riskji klimatiki li jistgħu jimmaterjalizzaw matul ħajjithom. Il-proposta tibbaża wkoll fuq **Fond Ewropew għall-Kompetittività** li se jissimplifika u se jaċċellera l-finanzjament tal-UE u se jikkatalizza l-investiment privat u pubbliku f'teknoloġiji strateġiċi, inkluż dawk kritiċi għat-tranzizzjoni lejn enerġija nadifa.

L-iżgurar tal-koerenza bejn l-NECPs futuri u l-iżvilupp ta' pjanijiet ta' shubija nazzjonali u reġjonali, inkluż ir-rieżami ta' nofs it-terminu tagħhom, se jkun essenzjali. Dan se jappoġġa l-allinjament tal-prijoritajiet ta' investiment ma' riformi tal-enerġija fuq terminu twil u t-twassil tal-infrastruttura li tirded Unjoni tal-Energija verament integrata, inkluż it-tneħħija tat-tmien kongestjonijiet kritiċi identifikati fl-ambitu tal-Awtostradi tal-Energija.

**Is-simplifikazzjoni għandha rwol ewlieni x'taqdi sabiex l-oġettivi u l-miri tal-politika tal-enerġija nazzjonali u dawk fil-livell tal-UE jintlaħqu aktar malajr, abbażi tad-Djalogi dwar l-Implimentazzjoni u l-verifiki tas-sitwazzjoni reali.** Ir-Regolament kurrenti dwar il-Governanza diġà rrappreżenta pass ewlieni f'dan ir-rigward, iżda hija meħtieġa spinta mġedda biex jiġu ssimplifikati u allinjati ulterjorment l-elementi tal-ippjanar, tar-rapportar u tat-traċċar tal-investiment. Dan jista' jissimplifika l-proċessi u jiżgura li l-qafas futur tal-politika dwar l-enerġija u l-klima **jibqa' reattiv u mmirat sew filwaqt li jiżgura tranżizzjoni klimatika u tal-enerġija ambizzjuża.** Il-qafas futur dwar l-enerġija u l-klima għandu jintuża b'mod aktar strateġiku biex jattira l-investiment u jappoġġa l-implimentazzjoni tal-Istati Membri.

**Iċ-ċittadini Ewropej jeħtieġu jesperjenzaw il-benefiċċji tat-tranzizzjoni tal-enerġija fil-hajja tagħhom ta' kuljum. L-iżgurar ta' opportunitajiet ta' involviment taċ-ċittadini** fil-fażi tal-ippjanar u tal-iżvilupp tal-proġetti tal-enerġija u tal-infrastruttura tal-grilja jew l-appoġġ biex dawn jibbenefikaw minn offerti innovattivi għall-evitar tal-volatilità tal-prezzijiet se jiżguraw l-aċċettazzjoni soċjali meħtieġa biex jintlaħqu l-miri tal-UE u se jikkontribwixxu għal kontijiet tal-enerġija orhos. Il-panel taċ-ċittadini dwar l-effiċjenza enerġetika organizzat mill-Kummissjoni Ewropea fl-2024 jista' jservi bħala eżempju biex jikkontribwixxi għall-inizjattivi futuri tal-UE.

F'daqqa, dan it-titjib irid jikkontribwixxi għal qafas aktar koerenti u prospettiv li jkun kapaċi jappoġġa t-tranzizzjoni nadifa tal-UE għad-deċennju li ġej, filwaqt li jissalvagwardja l-kompetittività, l-affordabbiltà, is-sigurtà u l-ekwità soċjali u jikkontribwixxi biex titlesta l-Unjoni tal-Energija.

## ANNEX 1

**Tabella: Progress fl-implimentazzjoni tal-Pjan ta' Azzjoni ghal Energija Affordabbli**

























tlesta



ghadu ghaddej

Pilastru tal-Azzjonijiet I: Tnaqqis tal-kostijiet tal-enerġija	Subazzjoni	Status	Skadenza
<b>1. Kontijiet tal-enerġija affordabbli</b>	<b>Gwida</b> dwar il-metodoloġiji tat-tariffi tan-network u l-investimenti antiċipatorji tal-grilja		T2 2025
	<b>Rakkomandazzjoni lill-Istati Membri</b> dwar l-użu tal-flessibbiltajiet (inkluż id-direttiva dwar it-tassazzjoni fuq l-enerġija [ETD, Energy Taxation Directive]) fit-tnaqqis tat-tassazzjoni fuq l-elettriku		T4 2025
	<b>Pakkett dwar l-Energija ghaċ-Ċittadini</b> inkluż Gwida u miżuri dwar il-faqar enerġetiku u l-komunitajiet		T1 2026
<b>2. Tnaqqis tal-kostijiet tal-provvista tal-elettriku</b>	<b>Proġett pilota tal-BEI</b> ghal <b>PPAs</b> nodfa (EUR 500 miljun), pakkett ghall- <b>manifattura tal-grilji</b> (EUR 1,5 biljun)		T2 2025
	<b>Gwida</b> dwar forom innovattivi ta' sorsi ta' enerġija rinnovabbli, u dwar iż-żoni ta' acċellerazzjoni tal-grilja u tal-hzin		T2 2025
	<b>Appoġġ ghall-implimentazzjoni tal-Kummissjoni</b> permezz tal-espansjoni tal-Acceler-RES, Grupp ta' Esperti dwar il-hruġ tal-permessi, Azzjoni miftiehma dwar id-Direttiva dwar l-Energija Rinnovabbli (CA-RES, Concerted Action on the Renewable Energy Directive), djalogu dwar l-implimentazzjoni, għodda ta' gwida ta' Q&A		T2 2025
	Reviżjoni tal- <b>qafas</b> dwar l- <b>għajjnuna mill-Istat</b>		T2 2025
	<b>Gwida</b> dwar it-tfassil ta' kuntratti ghal differenza		T4 2025
	<b>Proposti leġislattivi għall-hruġ simplifikat tal-permessi</b> tal-infrastruttura tal-enerġija, tal-hzin u ta' sorsi ta' enerġija rinnovabbli		T4 2025
	Pakkett dwar il-Grilji Ewropej		T4 2025
	<b>Gwida</b> dwar il-promozzjoni tar-remunerazzjoni tal-flessibbiltà fil-kuntratti tal-bejgħ bl-imnut		T4 2025
	<b>Kodiċi tan-network</b> dwar ir-rispons tad-domanda		T1 2026
	<b>Regoli tas-suq bil-quddiem</b> biex jiżiedu l-opportunitajiet ta' hedging		T3 2026
<b>L-Istati Membri għandhom jadattaw proċeduri nazzjonali għall-hruġ tal-permessi</b> u jsaħħu l-awtoritajiet nazzjonali		Malajr kemm jista' jkun	

3. Titjib tas-swieq tal-gass	Sfruttar tal- kapacità tal-akkwist tal-UE		T2 2025 - 2026
	Prodott tal-effiċjenza enerġetika tal-BEI għall-SMEs, skema ta' garanzija, proġett pilota		T3 2025
	Valutazzjoni tal-iskema ta' ċertifikazzjoni tas-suq fl-UE kollha għall-iffrankar tal-enerġija		T3 2025
	Aġġornament tar-regoli tal-UE dwar it-tikkettar tal-enerġija u l-ekodisinn		T3 2025
	Aċċess tal-valutazzjoni għall-kapital u l-inċentivi finanzjarji		T4 2025
	Valutazzjoni dwar it-Task Force dwar is-Swieq tal-Gass		T4 2025
	L-Istati Membri u l-awtoritajiet tas-sorveljanza tas-suq isahhu s-sorveljanza u l-infurzar		Malajr kemm jista' jkun
4. Effiċjenza enerġetika	Programm tal-BEI għall-effiċjenza enerġetika fl-SMEs		T3 2025
	Tishih ta' apparati u prodotti effiċjenti		Malajr kemm jista' jkun
Pilastru tal-Azzjonijiet II: Tlestija tal-Unjoni tal-Enerġija	Subazzjonijiet	Status	Skadenza
5. Tlestija tal-Unjoni tal-Enerġija	Stabbiliment ta' Task Force għall-Unjoni tal-Enerġija		T2 2025
	Programm indikattiv nukleari (PINC, programme for nuclear)		T2 2025
	White Paper dwar Integrazzjoni Aktar Profonda tas-Suq tal-Enerġija		T4 2025
	Strateġija għall-Investment fl-Enerġija Nadifa		T4 2025
	Pjan Strateġiku għat-Teknoloġija tal-Enerġija		T4 2025
	Pjan ta' Azzjoni għall-Elettrifikazzjoni, Strateġija dwar it-Tishin u t-Tkessih, Pjan Direzzjonali Strateġiku dwar id-Diġitalizzazzjoni u l-IA		T1 2026
	Strateġija dwar il-Fużjoni		2026
	Reviżjoni tar-Regolament dwar il-Governanza		Sa nofs l-2027
Pilastru tal-Azzjonijiet III: Attrazzjoni tal-Investment u Żgurar tat-Twettiq	Subazzjoni	Status	Skadenza
6. Ftehimiet tripartitiċi	Tnedija ta' proċess għal ftehimiet settorjali tripartitiċi għall-enerġija affordabbli għall-industrija tal-Ewropa		T4 2025

<b>Pilastru tal-Azzjonijiet IV Lesti għal Krizijiet Potenzjali</b>	<b>Subazzjoni</b>	<b>Status</b>	<b>Skadenza</b>
<b>7. Sigurtà tal-provvista għall-istabbiltà fil-prezzijiet</b>	<b>Reviżjoni tal-qafas għas-sigurtà tal-enerġija</b>		T1 2026
<b>8. Preparatizza għall-krizijiet tal-prezzijiet</b>	<b>Gwida dwar skemi biex titnaqqas id-domanda massima għal żidiet fil-prezzijiet f'perjodi ta' stress tas-sistema</b>		Għaddej bhalissa
	<b>Kapaċitajiet ta' interkonnessjoni transfruntiera jiżdiedu b'mod temporanju matul krizijiet</b>		Permanenti
<b>Monitoraġġ tal-azzjoni</b>	<b>Subazzjoni</b>	<b>Status</b>	<b>Skadenza</b>
<b>Rapport dwar l-Istat tal-Unjoni tal-Enerġija</b>	Il-Kummissjoni għandha timplimenta, timmonitorja u tirrapporta dwar il-progress fit-twettiq tal-Pjan ta' Azzjoni fir-rapport dwar l-Istat tal-Unjoni tal-Enerġija.		Fis-sena

## ANNEX 2 – Rapport ta' progress dwar il-kompetittività

Dan l-anness jipprovi agġornament dwar il-kompetittività tal-UE fit-teknoloġiji tal-enerġija nadifa, li jikkomplimentat t-taqsimat 3.5. Dan jibni fuq ir-rapport ta' progress<sup>35</sup> adottat bil-Patt għal Industrija Nadifa u l-Pjan ta' Azzjoni għal Enerġija Affordabbli fi Frar 2025, kif ukoll fuq il-hidma tal-Osservatorju tat-Teknoloġija tal-Enerġija Nadifa (CETO).

### 1. Żviluppi tas-suq dinji

L-investiment globali fl-enerġija nadifa qabez l-investiment fil-fjuwils fossili, b'madwar żewġ terzi tal-fluss kapitali ta' EUR 3 triljun għall-enerġija mistenni għall-2025 li jmur għal teknoloġiji tal-enerġija nadifa<sup>36</sup>. Is-sorsi ta' enerġija rinnovabbli huma l-aktar sorsi kostkompetittivi tal-elettriku fl-UE, li fl-2024 laħqu sehem rinnovabbli ta' 47 % fit-tahlita tal-elettriku tagħha.

L-UE tibqa' attur ewlieni fin-negozjar tat-teknoloġija nadifa, bi tnaqqis riċenti fid-defiċits kummerċjali għall-pompi tas-shana, għall-fotovoltajċi solari u għall-batteriji, u surplus fis-shana solari termali. Madankollu, dan it-titjib jirrifletti b'mod parzjali domanda aktar dgħajfa u inventarji għoljin aktar milli bażi tal-manifattura li qed terġa' lura. L-esportazzjonijiet naqsu fl-2024, bl-UE titef 7 % fil-valur tal-esportazzjoni<sup>37</sup>. Fil-livell globali, il-kapaċità żejda ta' manifattura fl-enerġija solari, tal-batteriji, tar-riħ u tal-idroġenu hija mistennija li tippersisti, biċ-Ċina tiddomina l-investiment u l-produzzjoni, u tospita 'l fuq minn 85 % tal-kapaċità globali ta' enerġija solari u dik tal-batteriji. Il-kostijiet tal-produzzjoni tal-UE għadhom oġhla b'mod sinifikanti, bil-moduli solari Ċiniżi stmati li huma bejn 35 % u 65 % orhos minn daww Ewropej, u t-turbini eoliċi madwar terz orhos<sup>38</sup>.

### 2. Manifattura u ktajjen ta' provvista ta' teknoloġija b'emissjonijiet żero netti

It-trawwim ta' manifattura ta' teknoloġija nadifa huwa ċentrali għall-politika tal-UE skont il-Patt għal Industrija Nadifa u l-Att dwar l-Industrija b'Emissjonijiet Żero Netti. Fl-2025, ġew adottati oqfsa godda dwar l-ghajnuna mill-istat u oqfsa relatati mat-taxxa biex jappoġġaw l-investiment, filwaqt li l-legizlazzjoni sekondarja tal-Att dwar l-Industrija b'Emissjonijiet Żero Netti (NZIA, Net-Zero Industry Act) tipprovi għodod biex tingħata spinta lill-kapaċità tal-UE u biex jiġu applikati kriterji ta' reżiljenza fl-akkwist u fl-irkantijiet. Minkejja dawn il-miżuri, id-dipendenzi jibqgħu sinifikanti: Fl-2023, iċ-Ċina pprovdiet aktar minn 90 % tal-moduli fotovoltajċi, kważi 80 % tas-sistemi fotovoltajċi b'mod kumplessiv, nofs il-komponenti tal-batteriji, u l-maġġoranza l-kbira tal-kalamiti permanenti għat-turbini eoliċi<sup>39</sup>.

L-UE żzomm pożizzjonijiet b'saħħithom fejn jidhlu t-turbini eoliċi, it-teknoloġiji tal-grilja, l-enerġija idroelettrika u l-pompi tas-shana ta' livell għoli, kif ukoll fit-tmexxija globali fil-bijogass u fil-bijometan. Hija tinsab ukoll f'pożizzjoni tajba fejn jidhlu fjuwils innovattivi għall-avjazzjoni u għat-trasport marittimu, għalkemm il-produzzjoni għadha fuq skala żgħira u għalja. Fl-2024, il-valur kumplessiv tal-produzzjoni tat-teknoloġija nadifa tal-UE għal sitt teknoloġiji ewlenin tal-enerġija nadifa naqas bi 11 % għal EUR 35 biljun, bi tkabbir b'saħħtu fl-enerġija mir-riħ u dik idroelettrika biss<sup>40</sup>.

<sup>35</sup> COM(2025)74 final.

<sup>36</sup> AIE, *World Energy Investment*, 2025. Ikkonvertiti f'EUR bl-użu tar-rata tal-kambju medja ta' EUR 0,9239 għal USD 1 matul is-sena 2024, abbażi tal-BĊE.

<sup>37</sup> Il-JRC ibbaża fuq data ta' COMEXT/COMTRADE għal teknoloġiji magħzula (batteriji tal-jon tal-litju, moduli fotovoltajċi, enerġija solari termali, pompi tas-shana, enerġija idroelettrika, enerġija mir-riħ) għar-rapporti tas-CETO tal-2025 (li jmiss).

<sup>38</sup> AIE, *Advancing Clean Technology Manufacturing*, 2024

<sup>39</sup> COM(2025) 3236.

<sup>40</sup> Il-JRC ibbaża fuq data ta' PRODCOM għal teknoloġiji magħzula (batteriji tal-jon tal-litju, moduli fotovoltajċi solari, enerġija solari termali, pompi tas-shana, enerġija idroelettrika, enerġija mir-riħ) għar-rapporti tas-CETO tal-2025 (li jmiss).

### 3. Xejriet tar-riċerka u tal-innovazzjoni

L-UE tibqa' l-mexxej dinji fl-investiment pubbliku fir-R&I fit-teknoloġiji tal-enerġija nadifa, b'aktar minn EUR 10,5 biljun mobilizzati fl-2023. Madankollu, ir-R&I privati – li jiddominaw fil-livell dinji – huma hafna aktar b'saħħithom f'ekonomiji Asjatici ewlenin (PDG ta' bejn 0,37 % u 0,64 %) milli fl-UE (PDG ta' 0,17 %) u fl-Istati Uniti (PDG ta' 0,08 %) <sup>41</sup>, u dan huwa ta' żvantagg għall-UE. L-UE għadha f'pożizzjoni tajba fil-prezentazzjonijiet ta' privattivi ta' valur għoli f'sorsi ta' enerġija rinnovabbli u fl-effiċjenza enerġetika. Meta wiehed iqis dawn ix-xejriet tal-privattivi, l-UE tinsab f'pożizzjoni tajba f'teknoloġiji bhall-enerġija mir-riħ, tal-idroġenu, tal-grilji intelligenti u dik mill-oċeani, iżda għadha lura meta mqabbla ma' pajjiżi bhall-Istati Uniti u ċ-Ċina fl-enerġija tal-batteriji, fotovoltajka solari, ġeotermali u f'teknoloġiji diġitali <sup>42</sup>. Matul l-2024, l-investimenti globali ta' kapital ta' riskju fit-teknoloġiji tal-enerġija nadifa komplew it-tnaqqis osservat fl-2023. Fl-UE, l-investiment fil-kapital ta' riskju fit-teknoloġija nadifa naqas bin-nofs fl-2024. Madankollu, is-sehem globali tal-Ewropa kiber għal kważi għoxrin fil-mija matul dawn l-aħħar snin. Għall-kuntrarju tal-Istati Uniti u ċ-Ċina, li jibbenefikaw minn gabra wiesgħa ta' ftehimiet ta' daqs medju, il-prestazzjoni tal-UE tibbaża fuq għadd żgħir ta' tranzazzjonijiet kbar hafna <sup>43</sup>.

Inizjattivi reċenti fl-enerġija nukleari jinkludu l-ħolqien tal-Alleanza Industrijali dwar Reatturi Modulari Żgħar, it-tnejjijiet għal Strateġija Ewropea dwar il-Fużjoni. Barra minn hekk, ir-riforma tal-Pjan SET se ssahħaħ il-koordinazzjoni mal-Istati Membri, mal-partijiet ikkonċernati fir-riċerka u mal-industrija. Meta wiehed iħares 'il quddiem, il-Fond Ewropew għall-Kompetittività propost se jaħdem flimkien ma' Orizzont Ewropa biex jipprovdi appoġġ kontinwu mir-riċerka sal-iskjerament, filwaqt li l-programm TechEU tal-BEI huwa mistenni li jimmobilizza EUR 250 biljun sal-2027, inkluż permezz tal-appoġġ tal-UE. Flimkien, dawn l-istrumenti għandhom l-għan li jsahħu l-kapaċità tal-Ewropa li żżid l-innovazzjoni, tiżgura l-ktajjen tal-provvista u żzomm il-kompetittività fit-tellieqa globali għal enerġija nadifa.

---

41 CETO, *Overall Strategic Analysis of Clean Energy Technology in the EU: 2024 Status Report*, 2025.

42 CETO, *Overall Strategic Analysis of Clean Energy Technology in the EU: 2024 Status Report*, 2025.

43 Analizi tal-JRC għar-rapporti tas-CETO tal-2025 (li jmiss).